



# दक्षिण भारत राष्ट्रमत

தக்ஷிண பாரதத் ராஷ்டிரமத் | தினசரி ஹிந்தி நாளிதழ் | चेन्नई और बंगलूर से एक साथ प्रकाशित



**5** सावरकर के आदर्शों से भारत महान और बिहार समृद्ध बनेगा : सम्राट चौधरी

**6** अब बक्शे नहीं जाएंगे घुसपैटिए

**7** मुकेश अंबानी ने लगातार छठे साल नहीं लिया कोई वेतन



**बंगलूर में गुरुवार को ईद-उल-अजहा के अवसर पर मैसूर रोड इंदिरा मैदान में बड़ी संख्या में मुस्लिम समुदाय के लोगों ने विशेष नमाज अदा की और अमन, भाईचारे तथा खुशहाली की दुआ मांगी।**

## फर्स्ट टेक

**यूक्रेन ने अमेरिका से मांगी है और पैट्रियट मिसाइल कीव/एपी।** यूक्रेन के राष्ट्रपति वोलादिमीर जेलेन्स्की ने बृहस्पतिवार को कहा कि वह उनके देश को रूस के बैलिस्टिक मिसाइल हमलों का मुकाबला करने में सक्षम पैट्रियट वायु रक्षा मिसाइल मुहैया कराने का अमेरिका से लगातार आग्रह कर रहे हैं। जेलेन्स्की ने कहा कि उन्होंने इस सप्ताह की शुरुआत में अमेरिकी राष्ट्रपति डोनाल्ड ट्रंप और कांग्रेस (अमेरिकी संसद) को अमेरिका निर्मित गोला-बारूद की अधिक आपूर्ति के लिए पत्र भेजा था, जिसका उन्हें अभी तक कोई जवाब नहीं मिला है। उन्होंने आग्रह किया कि ईरान युद्ध के कारण अमेरिकी युद्धक सामग्री कम होने से यूक्रेन को आपूर्ति खतरनाक रूप से कम हो रही है। स्वीडन वीरे के दौरान पत्रकारों से बातचीत में जेलेन्स्की ने कहा, "मेरा मानना है कि अमेरिका को जल्द कार्रवाई करनी चाहिए। हम लगातार आग्रह कर रहे हैं।"

**तुर्किये के काला सागर तट पर ड्रोन से तीन तेल टैंकर पर हमला**  
**इस्तांबुल/एपी।** तुर्किये के काला सागर तट पर बृहस्पतिवार को तीन तेल टैंकर पर ड्रोन से हमला किया गया। एक शिपिंग एजेंसी ने यह जानकारी दी। ये सभी जहाज पश्चिमी प्रतिबंध सूची में 'शेडो फ्लोटेड' के हिस्से के रूप में शामिल हैं, जो रूस के तेल और पेट्रोलियम उत्पादों का निर्यात करते हैं और यूक्रेन युद्ध के कारण मॉस्को पर लगे पश्चिमी प्रतिबंधों से बचते हैं। इनमें से एक जहाज को मार्च में भी निशाना बनाया गया था। 'ट्रिवेका शिपिंग' ने बताया कि पलाउ ध्वज वाला जहाज जेम्स द्वितीय सिनोप के तुर्कली जिले से 80 किलोमीटर उत्तर में जा रहा था तभी उस पर हमला हुआ।

29-05-2026 30-05-2026  
सूच्य 6:31 बजे सूच्योदय 5:41 बजे

|           |           |
|-----------|-----------|
| BSE       | NSE       |
| 75,867.80 | 23,907.15 |
| (-141.91) | (-6.55)   |

सोना 16,069 रु. (24 कैरट) प्रति ग्राम  
चांदी 272,000 रु. प्रति किलो

**मिशान मंडेला**  
**दक्षिण भारत राष्ट्रमत**  
दक्षिण भारत का लोकप्रिय हिन्दी पत्रिका  
epaper.dakshinbharat.com



**फितरत हमारी**  
कितने ही कानून बना दो, हम धाराएं तोड़ेंगे। चाहे भर देंगे जुर्माना, या ले-दे के छाड़ेंगे। किनकी जेबें होगी भारी, किनके बाल झिंझोड़ेंगे। सिस्टम के नाकारापन पर, सिर्फ ठीकरा फोड़ेंगे।

## कर्नाटक के मुख्यमंत्री पद से सिद्धरामय्या ने दिया इस्तीफा

कांग्रेस आलाकमान के निर्देशानुसार डी के शिवकुमार अगले मुख्यमंत्री होंगे।

दक्षिण भारत राष्ट्रमत dakshinbharat.com

**बंगलूर/भाषा।** कर्नाटक के मुख्यमंत्री सिद्धरामय्या ने बृहस्पतिवार को यहां लोक भवन में राज्यपाल के विशेष सचिव को अपना इस्तीफा सौंप दिया। राज्यपाल थायरचंद गहलोट की अनुपस्थिति में विशेष सचिव प्रभु शंकर ने इस्तीफा ग्रहण किया। लोकभवन के सूत्रों के अनुसार गहलोट व्यक्तिगत कारणों से अपने मूल स्थान इंदौर में हैं। जब सिद्धरामय्या ने राज्यपाल के विशेष सचिव को अपना इस्तीफा सौंपा तब उनके साथ उपमुख्यमंत्री डी के शिवकुमार और अन्य मंत्रिमंडल सहयोगी मौजूद थे। प्रभु शंकर ने 'पीटीआई-भाषा' से कहा, "मुझे इस्तीफा मिल गया है, लेकिन इसे राज्यपाल स्वीकार करेंगे।" इस्तीफा सौंपने के बाद



सिद्धरामय्या ने कहा, "मैंने मुख्यमंत्री पद से इस्तीफा दे दिया है। चूंकि राज्यपाल थायरचंद गहलोट शहर में नहीं हैं, इसलिए मैंने अपना त्यागपत्र उनके विशेष सचिव को सौंप दिया।" उन्होंने कहा, "मैंने बार-बार कहा था कि जब भी आलाकमान मुझे मुख्यमंत्री पद से इस्तीफा देने को कहेंगे, मैं इस्तीफा दे दूंगा। आलाकमान ने मुझे दो दिन पहले पद छोड़ने का निर्देश दिया था, "जिसके अनुसार मैंने आज अपना इस्तीफा सौंप दिया।" उन्होंने कहा, "मुझे पूरा विश्वास है कि राज्यपाल

## साफ अंतरालता से मैंने पद छोड़ा : सिद्धरामय्या

**बंगलूर/भाषा।** कर्नाटक में मुख्यमंत्री पद के लिए उपमुख्यमंत्री डी के शिवकुमार के साथ सत्ता संघर्ष और महीनों से चल रही नेतृत्व परिवर्तन की अटकलों पर पूर्ण विराम लगाते हुए कांग्रेस नेता सिद्धरामय्या ने बृहस्पतिवार को इस पद से इस्तीफा दे दिया। उन्होंने कहा कि कांग्रेस नेतृत्व ने उन्हें राज्यसभा का टिकट देने की पेशकश की है, लेकिन उन्होंने इसे अस्वीकार कर दिया है क्योंकि वह कर्नाटक में सक्रिय राजनीति को प्राथमिकता देते हैं ताकि "अपनी आखिरी सांस तक साम्प्रदायिक तत्कारों के खिलाफ लड़ सकें।"

## आतंकवाद के खिलाफ लड़ाई में 'दोहरा मापदंड' नहीं होना चाहिए : डोमाल

दक्षिण भारत राष्ट्रमत dakshinbharat.com

**मॉस्को/भाषा।** राष्ट्रीय सुरक्षा सलाहकार (एनएसए) अजित डोमाल ने आतंकवाद के खिलाफ निष्पक्ष कार्रवाई किये जाने का बृहस्पतिवार को आह्वान करते हुए कहा कि इसका मुकाबला करने में "दोहरा मापदंड" नहीं अपनाया जा सकता है। मॉस्को स्थित भारतीय दूतावास के अनुसार डोमाल ने यहां एक अंतरराष्ट्रीय सुरक्षा मंच को संबोधित करते हुए यह बात कही। डोमाल ने मॉस्को में आयोजित पहले अंतरराष्ट्रीय सुरक्षा मंच और सुरक्षा मामलों के उच्च प्रतिनिधियों की 14वीं बैठक में हिस्सा लिया।



दूतावास ने 'एक्स' पर एक पोस्ट में कहा, "इस बैठक की मेजबानी रूसी संघ की सुरक्षा परिषद के सचिव सर्गेई शोइगु ने की।" इसने कहा, "एनएसए ने कहा है कि आतंकवाद के खिलाफ लड़ाई में दोहरा मापदंड नहीं अपनाया जा सकता। जिम्मेदार देशों को अपने विकल्पों का मूल्यांकन करना होगा और यह तय करना होगा कि वे आतंकवाद को बढ़ावा देने वालों का समर्थन करते हैं या निर्वाण करारवादी से उनका मुकाबला करते हैं।" डोमाल ने "1945 में द्वितीय विश्व युद्ध की समाप्ति के बाद स्थापित संरचनाओं और संस्थानों में सुधार की तत्काल आवश्यकता पर भी प्रकाश डाला ताकि वे समकालीन अंतरराष्ट्रीय सुरक्षा खतरों से निपटने में प्रभावी हो सकें।" पश्चिम एशिया की स्थिति का जिक्र करते हुए, डोमाल के हवाले से दूतावास ने कहा कि "होमरुज जलडमरूमध्य और लाल सागर समेत अंतरराष्ट्रीय जलमार्गों के माध्यम से व्यापार की सुरक्षित और निर्बाध आवाजाही सुनिश्चित करना आवश्यक है।"

## कुवैत पर हुए मिसाइल हमले

दक्षिण भारत राष्ट्रमत dakshinbharat.com

**दुबई/एपी।** युद्धविराम का उल्लंघन करते हुए कुवैत पर किए गए ताजा मिसाइल हमले को लेकर अमेरिकी सेना ने बृहस्पतिवार को ईरान की आलोचना की। इस हमले ने युद्ध को खत्म करने के लिए जारी वार्ता को जोखिम में डाल दिया है। अमेरिकी केंद्रीय कमान ने कहा कि कुवैत ने बुधवार देर रात ईरान द्वारा दागी गई मिसाइलों को मार गिराया, और फारस की खाड़ी में अमेरिका के प्रमुख सहयोगियों में से एक पर ईरानी हमले को "युद्धविराम का घोर उल्लंघन" बताया। कुवैत ने पूर्व में, अपने क्षेत्र पर हमले होने की जानकारी दी थी। वहीं, ईरान ने कहा कि

## जोखिम में पड़ सकता है युद्धविराम



उसने खाड़ी क्षेत्र में एक अमेरिकी सैन्य अड्डे पर इस सप्ताह की शुरुआत गोलाबारी कर जवाबी कार्रवाई की है। अमेरिका और ईरान ने पूरे सप्ताह एक-दूसरे पर हमले किए हैं, जबकि राष्ट्रपति डोनाल्ड ट्रंप ने कहा है कि उन्हें विश्वास है कि उनका प्रशासन युद्ध समाप्त करने के लिए ईरान के साथ

## जल विवादों का समाधान सहयोग के जरिये किया जाए : प्रधानमंत्री मोदी

दक्षिण भारत राष्ट्रमत dakshinbharat.com

**नई दिल्ली/भाषा।** प्रधानमंत्री नरेन्द्र मोदी ने राज्यों से सहयोग, समय पर मंजूरी और प्रौद्योगिकी आधारित निगरानी के माध्यम से अंतरराष्ट्रीय जल विवादों का समाधान करने की अपील करते हुए कहा है कि केन-बेतवा परियोजना को एक आदर्श के रूप में काम करना चाहिए। बुधवार शाम को आयोजित 51वीं 'प्रगति' बैठक की अध्यक्षता करते हुए, प्रधानमंत्री ने इस बात पर भी जोर दिया कि सार्वजनिक परियोजनाओं को लागू करने में देरी से न केवल लागत बढ़ती है, बल्कि नागरिकों को जरूरी सुविधाओं और विकास के लाभ भी समय पर नहीं मिल पाते। उन्होंने कहा कि हर देशी का लोगों के जीवन, क्षेत्रीय विकास और सार्वजनिक संसाधनों पर सीधा असर पड़ता है। बैठक में नौ राज्यों में रेलवे, बिजली और सड़क के लगभग 30,000 करोड़ रुपये की सात



महत्वपूर्ण अवसंरचना परियोजनाओं की समीक्षा की गई। मोदी ने बृहस्पतिवार को 'एक्स' पर एक पोस्ट में कहा, "कल के 'प्रगति' सत्र के दौरान, 30,000 करोड़ रुपये से अधिक की परियोजनाओं की समीक्षा की गई। इनमें रेलवे, बिजली और सड़क संर्भक्त जैसे क्षेत्र शामिल हैं। बंदरगाहों, रस्वच्छ भारत मिशन के दूसरे संस्करण और सामाजिक क्षेत्र की अन्य योजनाओं से संबंधित पहलुओं पर भी चर्चा की गई।" एक आधिकारिक बयान के अनुसार, केन-बेतवा नदी जोड़ो परियोजना की समीक्षा करते हुए, प्रधानमंत्री ने कहा कि इसे अन्य राज्यों के लिए एक आदर्श के रूप में काम करना चाहिए, ताकि वे भी


**मोदी ने इस बात पर जोर दिया कि बिजली की लागत को कम करने, ऊर्जा सुरक्षा में सुधार करने तथा घरेलू और सामुदायिक स्तर पर रस्वच्छ ऊर्जा को बढ़ावा देने के लिए छतों पर सोलर पैनल को 'मिशन मोड' में अपनाया जाना चाहिए।**

आपसी सहयोग, समय पर मंजूरी, प्रौद्योगिकी-आधारित निगरानी और 'मिशन-मोड' में काम करके राज्यों के बीच जल-संबंधी विवादों को सुलझा सकें। बयान में कहा गया है कि राज्यों को ऐसे ही अन्य अवसरों की पहचान करने के लिए प्रोत्साहित किया गया है, जहां नदी जोड़ो, जल संरक्षण, भूजल पुनर्भरण और कुशल सिंचाई जैसे कार्यों को एकीकृत तरीके से अपनाया जा सके, ताकि भविष्य के लिए जल सुरक्षा सुनिश्चित की जा सके। 'प्रगति' सूचना एवं संचार प्रौद्योगिकी (आईसीटी) सक्षम, मल्टी-मॉडल प्लेटफॉर्म है। इसका उद्देश्य केंद्र और राज्य सरकारों के प्रयासों को सुचारु रूप से एकीकृत करके सक्रिय शासन और समय पर

## चंद्रमा के दक्षिणी ध्रुव क्षेत्र के गड्ढों के नीचे बर्फ होने के पुख्ता संकेत

दक्षिण भारत राष्ट्रमत dakshinbharat.com

**नई दिल्ली/भाषा।** एक नए अध्ययन में चंद्रमा के दक्षिणी ध्रुवीय क्षेत्र के कुछ सबसे ठंडे गड्ढों (क्रेटर) के नीचे बर्फ मौजूद होने के मजबूत संकेत मिलने का दावा किया गया है। अध्ययन में "डबल शेडोड क्रेटर्स" पर विशेष ध्यान केंद्रित किया गया, जो चंद्रमा के स्थायी



रूप से छायायुक्त क्षेत्रों (पीएसआर) के भीतर स्थित विशेष प्रकार के गड्ढे हैं। भारतीय अंतरिक्ष अनुसंधान

संगठन (इसरो) ने बुधवार को जारी एक बयान में कहा कि इस अध्ययन के निष्कर्ष भविष्य के चंद्र अभियानों के लिए महत्वपूर्ण हैं। इससे भविष्य में, पृथ्वी के एकमात्र उपग्रह की सतह पर उतरने के संभावित स्थलों और स्थानीय संसाधन उपयोग गतिविधियों के लिए बर्फ युक्त क्षेत्रों की पहचान में मदद मिल सकती है। यह अध्ययन अहमदाबाद स्थित फिजिकल रिसर्च लेबोरेटरी (पीआरएल) के वैज्ञानिकों ने किया है।

## भारत-चीन के बीच रिश्तों की बहाली के लिए सीमा पर शांति को लेकर सहमति

दक्षिण भारत राष्ट्रमत dakshinbharat.com

**नई दिल्ली/भाषा।** भारत और चीन ने पूर्वी लद्दाख में वार्षिक नियंत्रण रेखा (एलएसी) की स्थिति पर "रचनात्मक" और "भविष्य उन्मुख" वार्ता की। दोनों पक्षों ने माना कि सीमा पर शांति और स्थिरता बनाए रखने से द्विपक्षीय

संबंधों को सामान्य बनाने की दिशा में प्रगति संभव हुई है। दोनों देशों ने बुधवार को बीजिंग में आयोजित परामर्श एवं समन्वय कार्य तंत्र (डब्ल्यूएमसीसी) की बैठक के दौरान सीमा की स्थिति से जुड़े विभिन्न पहलुओं पर चर्चा की। विदेश मंत्रालय ने बातचीत के एक दिन बाद कहा, "चर्चाएं रचनात्मक और भविष्य उन्मुख रहीं।" मंत्रालय ने कहा, "दोनों पक्षों ने भारत-चीन सीमा क्षेत्रों

की स्थिति की समीक्षा की। उन्होंने सीमा क्षेत्रों में शांति और स्थिरता बनाए रखने में हुई प्रगति पर संतोष व्यक्त किया, जिससे द्विपक्षीय संबंधों को धीरे-धीरे सामान्य बनाने की दिशा में प्रगति संभव हुई है। दोनों पक्ष विशेष प्रतिनिधियों की अगली बैठक की "दोस्ताने" के लिए मिलकर काम करने पर भी सहमत हुए, जो चीन में आयोजित होनी है। पिछले वर्ष अगस्त में राष्ट्रीय सुरक्षा सलाहकार अजित डोमाल और चीन के विदेश मंत्री वांग यी ने नई दिल्ली में विशेष प्रतिनिधियों (एसआर) की वार्ता की थी, जिसमें सीमा पर शांति बनाए रखने के लिए कई परिणाम सामने आए थे। विदेश मंत्रालय ने डब्ल्यूएमसीसी बैठक पर कहा, "दोनों पक्षों ने सीमा निर्धारण, सीमा प्रबंधन, तंत्र निर्माण और

सीमा पार सहयोग से जुड़े मुद्दों पर चर्चा की।" मंत्रालय ने कहा कि भारतीय पक्ष ने सीमा पर नदियों पर विशेषज्ञ-स्तरीय अगले तंत्र की जल्द बैठक आयोजित करने पर जोर दिया। विदेश मंत्रालय ने एक बयान में कहा, "दोनों पक्ष इस बात पर सहमत हुए कि वे कूटनीतिक और सैन्य स्तर पर नियमित संवाद और संर्भक्त बनाए रखेंगे।

## त्विषा मौत मामला:

**सीबीआई ने सास एवं पूर्व न्यायाधीश गिरिबाला सिंह को गिरफ्तार किया**

**भोपाल/भाषा।** मध्यप्रदेश उच्च न्यायालय द्वारा पूर्व जिला न्यायाधीश गिरिबाला सिंह की अग्रिम जमानत रद्द किए जाने के एक दिन बाद केंद्रीय अन्वेषण ब्यूरो (सीबीआई) ने बृहस्पतिवार को सिंह को उनकी बहु-त्विषा शर्मा की मौत के मामले में गिरफ्तार कर लिया। अधिकारियों ने बताया कि सीबीआई की एक टीम ने सिंह को हिरासत में लेने से पहले भोपाल के बाग मुणिया एक्सटेंशन इलाके में उनके आवास पर उनसे पूछताछ की। अधिकारियों ने बताया कि एजेंसी पूर्व न्यायाधीश को औपचारिक तौर पर हिरासत में लेने के लिए उन्हें शुक्रवार को सक्षम अदालत के समक्ष पेश कर सकती है। सिंह के बेटे और त्विषा के पति समर्थ सिंह पहले से ही केंद्रीय एजेंसी की हिरासत में हैं। समर्थ पेशे से वकील हैं। अधिकारियों के अनुसार, सीबीआई की योजना 33 वर्षीय पूर्व मॉडल-अभिनेता की मौत की परिस्थितियों की जांच के लिए मां-बेटे का आगमना-सामना करना है ताकि उनके बयानों से तथ्य सामने लाया जाए।

## केन्या में बालिका विद्यालय में आग लगने से 16 छात्राओं की मौत : अधिकारी

**गिलगिल (केन्या)/एपी।** मध्य केन्या के एक बालिका विद्यालय के छात्रावास में रात में आग लगने से 16 छात्राओं की मौत हो गई। एक सरकारी अधिकारी ने यह जानकारी दी। शिक्षा मंत्री जूलियस ओगाम्बा ने कहा कि 79 अन्य छात्राएं घायल हुई हैं। आग गिलगिल क्षेत्र में स्थित एक आवासीय विद्यालय उत्तुमिशी गल्स स्कूल के छात्रावासों में लगी। इस विद्यालय में 800 से अधिक छात्राएं पढ़ती हैं। आग लगने के कारणों का अभी पता नहीं चल पाया है। ओगाम्बा ने कहा कि अधिकारी इस बात की जांच करेंगे कि स्कूल के अग्नि सुरक्षा नियमों का पालन किया गया था या नहीं। पीड़ितों की पहचान अभी तक नहीं हो पाई है। केन्या रेड क्रॉस ने बताया कि कई छात्राओं को सुरक्षित स्थानों पर पहुंचाया गया है और विभिन्न अस्पतालों में उनका इलाज किया जा रहा है। केन्या के आवासीय विद्यालयों में आग लगने की घटनाएं आम हैं। इनमें से कुछ घटनाएं आगजनी के कारण होती हैं, जबकि कुछ बिजली संबंधी खराबियों की वजह से होती हैं।



## तेलंगाना में ईद-उल-अजहा पूरे धार्मिक उत्साह के साथ मनाया गया

दक्षिण भारत राष्ट्रमत  
dakshinbharat.com

**हैदराबाद/भाषा।** तेलंगाना में बृहस्पतिवार को मुस्लिम समुदाय के लोगों ने धार्मिक उत्साह के साथ ईद-उल-अजहा का त्योहार मनाया। हैदराबाद के मीर आलम इंदगाह और अन्य इंदगाहों के साथ-साथ राज्य के विभिन्न जिलों में भी बड़ी संख्या में मुसलमानों ने

नामाज अदा की। तेलंगाना के राज्यपाल शिव प्रताप शुक्ला, मुख्यमंत्री ए. रेवंत रेड्डी और अन्य नेताओं ने ईद-उल-अजहा (बकरीद) के अवसर पर मुस्लिम समुदाय को हार्दिक शुभकामनाएं दीं। राज्यपाल ने कहा, बकरीद इस्लामी आस्था में गहरा महत्व रखती है और इसे गहरी मद्दत, आज्ञाकारिता, दान-पुण्य तथा विशेष नमाजों के साथ सम्मान और कुर्बानी की भावना से मनाया जाता

है। उन्होंने कहा, यह शुभ त्योहार समाज में शांति, करुणा, सद्भाव और भाईचारे के मूल्यों को मजबूत करे। मुख्यमंत्री रेवंत रेड्डी ने कहा कि उन्हें उम्मीद है कि त्याग, करुणा और एकजुटता की भावना हर घर में शांति, खुशी और समृद्धि लाएगी। भारत राष्ट्र समिति (बीआरएस) के कार्यकारी अध्यक्ष के. टी. रामाराव ने भी कामना की कि यह त्योहार सभी के लिए शांति, खुशी, समृद्धि और करुणा लेकर आए।

## ईंधन कीमतों में बढ़ोतरी से वाहनों की मांग हो सकती है प्रभावित : टीएमपीवी सीईओ



दक्षिण भारत राष्ट्रमत  
dakshinbharat.com

**नई दिल्ली/भाषा।** टाटा मोटर्स प्रेस्रज रवीकलस (टीएमपीवी) के प्रबंध निदेशक एवं मुख्य कार्यपालक अधिकारी (सीईओ) शैलेश चंद्रा ने बृहस्पतिवार को कहा कि ईंधन कीमतों में हुई बढ़ोतरी का कुल खपत एवं वाहन मांग पर पड़ने वाले असर पर नजर रखना जरूरी है और चालू वित्त वर्ष के लिए यात्री वाहन कीमतों में 10% बढ़ने के अनुमान में कोई बदलाव अभी जल्दबाजी होगी। चंद्रा ने टाटा मोटर्स की हैचबैक कार 'टियागो' की अगली पीढ़ी की पेशकश के मौके पर संवाददाताओं के साथ बातचीत में कहा कि ईंधन कीमतों में 10 दिन के भीतर चार बार बढ़ोतरी होने से उपभोक्ता धारणा और मांग पर अंतिम प्रभाव का आकलन करना मुश्किल हो गया है। यात्री वाहन विनिर्माता टीएमपीवी ने 'नेक्स्ट जेन टियागो' को पेट्रोल, सीएनजी और इलेक्ट्रिक विकल्पों

के साथ पेश किया है। इसकी शुरुआती शुरुआत क्रमशः 4.69 लाख रुपये, 5.79 लाख रुपये और 6.99 लाख रुपये है। चंद्रा ने मौजूदा परिदृश्य के बारे में पूछे जाने पर कहा, ईंधन कीमतों में लगातार बढ़ाव हो रहा है। पिछले 10 दिन में चार बार कीमतें बढ़ी हैं। लिहाजा यह कह पाना मुश्किल है कि यह सिलसिला कहां पर रुकेगा। यह ऐसा पहला कारक है, जो उद्योग पर असर डाल सकता है और दबाव बना सकता है।

चंद्रा ने कहा कि ईंधन कीमतों में बढ़ोतरी उद्योग के लिए एक संभावित बाधा बन सकती है, लेकिन इसका असर अलग-अलग वाहन खंडों पर अलग-अलग स्तर पर पड़ने का अनुमान है। उन्होंने आगाह किया कि डीजल कीमतों में बढ़ोतरी का मुद्रास्फीति पर गुणक प्रभाव पड़ सकता है, जिससे उपभोक्ता धारणा और खर्च के रुझान प्रभावित हो सकते हैं। ईंधन कीमतों में बढ़ोतरी उद्योग के लिए संभावित बाधा बन सकती है, लेकिन इसका असर अलग-अलग वाहन खंडों पर अलग-अलग स्तर पर पड़ेगा। उन्होंने आगाह किया कि डीजल कीमतों में बढ़ोतरी का मुद्रास्फीति पर गुणक प्रभाव पड़ सकता है, जिससे उपभोक्ता धारणा और खर्च प्रभावित हो सकते हैं।



## ईंधन कीमतों में बढ़ोतरी के बावजूद वाणिज्यिक वाहन उद्योग की मांग मजबूत: अशोक लेलैंड

**नई दिल्ली/भाषा।** अशोक लेलैंड के प्रबंध निदेशक एवं मुख्य कार्यपालक अधिकारी (सीईओ) शेनु अग्रवाल ने बृहस्पतिवार को कहा कि पश्चिम एशिया में युद्ध और ईंधन कीमतों में बढ़ोतरी जैसी चुनौतियों के बावजूद घरेलू वाणिज्यिक वाहन उद्योग बेहद मजबूत स्थिति में बना हुआ है।

अग्रवाल ने कंपनी के तिमाही नतीजों की घोषणा संबंधी बैठक में संवाददाताओं से कहा कि माल एवं सेवा कर (जीएसटी) दरों में कटौती और पुराने वाहनों को बदलने से मांग को लगातार समर्थन मिल रहा है। हालांकि, युद्ध की स्थिति और कैसे रहती है, इस पर नजर बनी हुई है। ईंधन कीमतों में वृद्धि के वाणिज्यिक वाहन (सीवी) मांग पर असर संबंधी सवाल को लेकर अग्रवाल ने कहा, "मौजूदा स्थिति में ये दोनों मूलभूत कारक अभी उद्योग के पक्ष में हैं। हालांकि, खुदरा स्तर पर तेल कीमतों के कारण कुछ व्यवधान जरूर है।" उन्होंने कहा, "अब तक सरकार ने कीमतों में कमी सात रुपए की वृद्धि की है, जो काफी हद तक वधनीय है और हमें नहीं लगता कि इसका वाणिज्यिक वाहन उद्योग पर कोई बड़ा असर पड़ेगा।"

## कनाडा के साथ व्यापार समझौते में संवेदनशील क्षेत्रों को अलग रखने पर सहमति : गोयल

दक्षिण भारत राष्ट्रमत  
dakshinbharat.com

**नई दिल्ली/भाषा।** भारत और कनाडा ने प्रस्तावित 'व्यापक आर्थिक साझेदारी समझौते' (सीडीपीए) पर जारी वार्ता में जल्दी सहमति बन सकने वाले क्षेत्रों पर ध्यान केंद्रित करने का फैसला किया है। जबकि संवेदनशील क्षेत्रों को फिलहाल अलग रखा जाएगा।

कनाडा की आधिकारिक यात्रा पर गए वाणिज्य एवं उद्योग मंत्री पीयूष गोयल ने कहा कि दोनों देशों ने बातचीत को व्यावहारिक बनाए रखने पर सहमति जताई है। सीडीपीए पर तीसरे दौर की वार्ता इस समय आठवां दौर में जारी है। गोयल ने एक कार्यक्रम में कहा कि जिन मुद्दों को लेकर किसी भी पक्ष को संवेदनशीलता है, उन्हें समझौते में शामिल करने पर जोर नहीं दिया जाएगा। उन्होंने कहा, हमने तय किया है कि बेहतर के चक्र में अच्छे अवसर नहीं गंवाए जाएंगे। आसान और जल्द परिणाम देने वाले क्षेत्रों पर पहले सहमति



बनाई जाएगी। भारत आम तौर पर ऐसे व्यापार समझौतों में कृषि और डेयरी जैसे क्षेत्रों में अपने बाजार तक पहुंच देने से परहेज करता रहा है। दोनों देश इस साल के अंत तक समझौते को अंतिम रूप देने का लक्ष्य लेकर चल रहे हैं। साथ ही, द्विपक्षीय व्यापार को मौजूदा 17 अरब डॉलर से बढ़ाकर 2030 तक 50 अरब डॉलर तक ले जाने का लक्ष्य रखा गया है। गोयल ने कहा कि अपनी यात्रा के

दौरान उन्होंने सरकारी प्रतिनिधियों, उद्योग, निवेश कंपनियों, पेंशन कोष और बीमा क्षेत्र के प्रतिनिधियों के साथ बैठक की। उन्होंने कनाडा की कंपनियों से निवेश का आह्वान करते हुए कहा कि भारत बौद्धिक संपदा अधिकारों के संरक्षण के लिए जाना जाता है। उन्होंने कहा कि भारत में दुनिया का तीसरा सबसे बड़ा स्टार्टअप परिवेश है, जहां करीब 2.3 लाख पंजीकृत स्टार्टअप हैं।

## भाजपा के नवनियुक्त प्रदेश अध्यक्ष केवल सिंह दिल्ली ने कहा, पंजाब में 2027 में कमल खिलेगा

दक्षिण भारत राष्ट्रमत  
dakshinbharat.com

**चंडीगढ़/भाषा।**

भारतीय जनता पार्टी (भाजपा) की पंजाब इकाई का अध्यक्ष घोषित किए जाने के तुरंत बाद केवल सिंह दिल्ली में कहा कि 2027 के विधानसभा चुनावों के बाद पार्टी पंजाब में सरकार बनाएगी।

पार्टी नेतृत्व को बड़ी जिम्मेदारी सौंपने के लिए धन्यवाद देते हुए 76 वर्षीय दिल्ली में बृहस्पतिवार को कहा कि उनका पहला लक्ष्य पंजाब में भाजपा की सरकार बनाना है। उन्होंने पंजाब की भगवंत मान के नेतृत्व वाली आम आदमी पार्टी (आप) की सरकार पर निशाना साधते हुए दावा किया कि उसने राज्य की जनता से किए गए चुनावी वादे पूरे नहीं किए और वहां "गुंडा राज" कायम है। उन्होंने कहा, "जब पंजाब में हमारी सरकार बनेगी, तब हम इसे हर क्षेत्र में नंबर-1 राज्य बनाएंगे। पश्चिम बंगाल के बाद अब पंजाब में भी

कमल खिलेगा।" भाजपा के नए प्रदेश अध्यक्ष ने भारत की "तेजी से हो रही प्रगति" का श्रेय प्रधानमंत्री नरेन्द्र मोदी को दिया। आम आदमी पार्टी के इस दावे पर कि पंजाब में भाजपा का कोई आधार नहीं है, दिल्ली में कहा, "मुझसे लिखकर ले लीजिए, भाजपा पंजाब में (2027 में) अपनी सरकार बनाएगी। बरनाला से दो बार कांग्रेस विधायक रह चुके दिल्ली 2022 में भाजपा में शामिल हुए थे और बाद में उन्हें पार्टी की पंजाब इकाई का उपाध्यक्ष नियुक्त किया गया था। उन्हें पंजाब के पूर्व मुख्यमंत्री और वरिष्ठ भाजपा नेता अमरिंदर सिंह का करीबी माना जाता है। सिख समुदाय से आने वाले दिल्ली, सुनील जाखड़ भाजपा अध्यक्ष के रूप में तीन साल का कार्यकाल जुलाई में समाप्त हो रहा है। सूत्रों के अनुसार, प्रदेश भाजपा के कुछ नेता पंजाब इकाई की कमान किसी सिख चेहरे को सौंपने का विकल्प कर रहे थे।

## अमृतसर में आम आदमी पार्टी के नेता पर गोली चलाई गई, हालत गंभीर

दक्षिण भारत राष्ट्रमत  
dakshinbharat.com

**अमृतसर/भाषा।** पंजाब में बृहस्पतिवार को आम आदमी पार्टी (आप) के एक नेता को अज्ञात लोगों ने कथित रूप से गोली मार दी जिससे वह गंभीर रूप से घायल हो गए। पुलिस ने यह जानकारी दी।

एक अधिकारी ने बताया कि वार्ड नंबर 42 के पार्टी प्रभारी जलपताल सिंह बाऊ पर कुछ महीने पहले कार पार्किंग को लेकर पड़ोसी से हुए विवाद के वजह से कथित तौर पर हमला किया गया।

अधिकारी ने बताया कि बाऊ पर जान से मारने की नीयत से दो गोलियां चलाई गईं। उन्होंने बताया कि गंभीर रूप से घायल बाऊ को एक निजी अस्पताल में भर्ती कराया गया, जहां उनकी आपात सर्जरी की गई। बाऊ को आम आदमी पार्टी के अमृतसर दक्षिण से विधायक इंदरबीर सिंह निखर का करीबी माना जाता है।

## भोजशाला परिसर विवाद: उच्चतम न्यायालय में एक और याचिका दाखिल

**नई दिल्ली/भाषा।** उच्चतम न्यायालय में मध्य प्रदेश उच्च न्यायालय के उस आदेश को चुनौती देते हुए एक नई याचिका दाखल की गई है, जिसमें कहा गया है कि धार जिले का विवादित भोजशाला परिसर देवी सरस्वती का मंदिर है।

उच्च न्यायालय ने यह भी कहा था कि भोजशाला परिसर के प्रशासन और प्रबंधन पर केंद्र और भारतीय पुरातत्व सर्वेक्षण (एएसआई) निर्णय ले सकते हैं। हिंदू समुदाय भोजशाला को देवी सरस्वती का मंदिर मानता है, जबकि मुस्लिम समुदाय 11वीं शताब्दी के इस स्मारक को क्माल मौला मस्जिद कहता है। मध्य प्रदेश के धार जिले में स्थित विवादित परिसर एएसआई द्वारा संरक्षित है।

जेब्रान अंसारी नामक एक व्यक्ति ने उच्च न्यायालय के 15 मई के आदेश को चुनौती दी है। इससे पहले, मस्जिद के कार्यवाहक काजी मोइनुद्दीन ने उच्च न्यायालय के आदेश को चुनौती दी थी।

हिंदू पक्ष ने पहले ही उच्चतम न्यायालय में एक कैविएट दायर कर कहा है कि भोजशाला परिसर विवाद मामले में उच्च न्यायालय के आदेश के खिलाफ किसी भी अपील पर बिना उसका पक्ष सुने कोई आदेश पारित न किया जाए। जितेंद्र सिंह 'विश्व' द्वारा अधिवक्ता बरुण कुमार सिन्हा के माध्यम से दायर कैविएट में कहा गया, "उक्त मामले में मुझे सूचना दिए बिना कोई आदेश न दिया जाए।" विश्व इस मामले में छठे याचिकाकर्ता थे, जिस पर इंडोरा उच्च न्यायालय की एक पीठ ने फैसला सुनाया।

## प्रधान ने कांग्रेस के सीबीएसई परीक्षा संबंधी दावों पर कहा, 'राहुल हताश और तकनीकी प्रगति के विरोधी'

दक्षिण भारत राष्ट्रमत  
dakshinbharat.com

**नई दिल्ली/भाषा।** केंद्रीय शिक्षा मंत्री धर्मद प्रधान ने बृहस्पतिवार को केंद्रीय माध्यमिक शिक्षा बोर्ड (सीबीएसई) परीक्षा प्रणाली में कथित अनियमितताओं को लेकर कांग्रेस नेता राहुल गांधी की टिप्पणियों पर पलटवार करते हुए आरोप लगाया कि पूर्व कांग्रेस अध्यक्ष 'हताश' और 'तकनीकी प्रगति के विरोधी' हैं।

राहुल गांधी ने बुधवार को एक बयान में कहा था कि सीबीएसई परीक्षा परिणामों में 'बड़े पैमाने पर अनियमितताएं' हुई हैं। उन्होंने इस 'पुरे घोटाले' की तह तक जाने के लिए एक स्वतंत्र न्यायिक जांच व एक विशेष जांच दल (एसआईटी) के गठन की मांग की थी, जिसपर प्रधान ने यह प्रतिक्रिया दी। राहुल ने यह भी आरोप लगाया था कि तेलंगाना की एक संधि पृष्ठभूमि वाली कंपनी को सीबीएसई द्वारा उत्तर पुस्तिकाओं के डिजिटल मूल्यांकन का ठेका दिया गया था। प्रधान ने कहा, कल (बुधवार को)



सीबीएसई ने इस मामले पर अपना बयान दिया। यह भारत सरकार की खरीद नीति के अनुरूप है। मैं सभी को आश्चर्य करना चाहता हूं कि अगर कोई अनियमितता पाई जाती है, तो किसी को भी बख्शा नहीं जाएगा। केंद्रीय मंत्री ने राहुल गांधी पर निशाना साधते हुए कहा कि लोकसभा में विपक्ष के नेता लगातार चुनावी हार से 'हताश' प्रतीत होते हैं। प्रधान ने उन पर सुधारों व तकनीकी प्रगति का विरोध करने का आरोप लगाया। उन्होंने कहा, लेकिन जहां तक राहुल गांधी का सवाल है, वह एक अलग ही मानसिक स्थिति में पहुंच गए हैं। लगातार चुनावी हार से वह हताश दिखते हैं। उन्होंने मतदाता सूची की विशेष गहन पुनरीक्षण का विरोध किया, वह ईवीएम का विरोध करते थे और उन्होंने डिजिटल इंडिया का विरोध किया।

## हत्या के आरोप में पिता और माई गिरफ्तार, युवती ने सामने आकर कहा- 'मैं जिंदा हूँ'

**बुरहानपुर/बंदौर/बुलढाणा/भाषा।** मध्यप्रदेश के सीमावर्ती बुरहानपुर जिले की जिस गुमशुदा युवती की हत्या का दावा करते हुए महाराष्ट्र पुलिस ने उसके पिता और माई को इस महीने गिरफ्तार किया था, वह जिंदा मिली है। मध्यप्रदेश पुलिस के एक अधिकारी ने बृहस्पतिवार को यह जानकारी दी। गुमशुदा युवती के सामने आने के बाद महाराष्ट्र पुलिस की जांच पर गंभीर सवाल खड़े हो गए हैं।

बुरहानपुर जिले के खकनार पुलिस थाने के प्रभारी अभियेक जाधव ने 'पीटीआई-भाषा' को बताया कि खडकी गांव में रहने वाली शिवानी बापूराम कलमेकर (26) और अरुण दाद कलमेकर (24) के लापता होने के कुछ दिन बाद उनके परिजनों ने क्रमशः एक माई और नौ माई को गुमशुदागी की रिपोर्ट दर्ज कराई थी। उन्होंने बताया, "अरुण की तलाश करते हुए हमें जानकारी मिली कि वह महाराष्ट्र के नाशिक के आस-पास मजदूरी कर रहा है और शिवानी उसके साथ में ही है। इसके बाद प्रेमी जोड़े को ढूंढ लिया गया है।" जाधव ने बताया कि अंगूठे की छाप, पंचनामा और परिजनों के बयान के जरिये पूरी की गई कानूनी प्रक्रिया से पुष्टि हुई है कि यह युवती शिवानी ही है। उन्होंने बताया कि महाराष्ट्र के बुलढाणा जिले के जलगांव जामोद थाना क्षेत्र में 26 अप्रैल को एक युवती की सिर कटी और आंशिक रूप से जली लाश मिलने के बाद पड़ोसी राज्य की पुलिस ने शिवानी की हत्या का दावा किया था।

अभियेक जाधव ने बताया कि युवती की हत्या के आरोप में उसके पिता बापूराम कलमेकर (55) और माई अजय कलमेकर (27) को गिरफ्तार किया था।

## भाजपा सरकार हिंदू-मुस्लिम तनाव भड़काकर अपनी नाकामियां छिपा रही है: वडेटीवार

**नागपुर/भाषा।** कांग्रेस की महाराष्ट्र इकाई के नेता विजय वडेटीवार ने बृहस्पतिवार को आरोप लगाया कि भारतीय जनता पार्टी (भाजपा) के नेतृत्व वाली सरकार धार्मिक धुंधलका को बढ़ावा देकर और भावनात्मक मुद्दों को उछालकर अपनी विफलताओं को छिपाने की कोशिश कर रही है, जबकि जनता मुद्रास्फीति, बेरोजगारी और बढ़ती ईंधन कीमतों की समस्याओं से जूझ रही है। वडेटीवार ने यह बात मुंबई के पास कल्याण में दुर्गाडी किले में बकरीद की नमाज को लेकर उत्पन्न तनाव के संदर्भ में पत्रकारों से कही। उन्होंने कहा, धुंधलका और धार्मिक नफरत का यह माहौल अब उनका कारोबार बन गया है। कांग्रेस विधायक दल के नेता ने आरोप लगाया कि जिन मंत्रियों ने दो धर्मों के बीच यह दरार पैदा करने की शुरुआत की है, वे अपने संवैधानिक शपथ का उल्लंघन कर रहे हैं। उन्होंने कहा, लोग महंगाई और बढ़ती ईंधन कीमतों से परेशान हैं, लेकिन सरकार तनाव पैदा करके और लोगों की भावनाओं को भड़काकर ऐसे मुद्दों को छिपाना चाहती है।

वडेटीवार ने कहा कि आने वाले डेढ़ महीने में डीजल और पेट्रोल की कीमतें क्रमशः 150 रुपए और 170 रुपए तक पहुंच जाएंगी। उन्होंने दावा किया, देश को खाई में धकेला जा रहा है। देश के गरीब, मध्यम वर्ग के लोग मरने वाले हैं, यह सरकार उन्हें मारने आई है। विमानन ईंधन की कीमतों में बढ़ोतरी के कारण उड़ानों की संख्या में कमी के बारे में पूछे जाने पर उन्होंने कहा कि सरकार को यह दावा करने के बजाय कि सब कुछ ठीक है, लोगों को यह सचाई बतानी चाहिए कि ईंधन की कमी है। वडेटीवार ने कहा कि आने वाले दिन लोकडाउन जैसे हो सकते हैं। कांग्रेस नेता ने आरोप लगाया, भाजपा की राजनीति का उद्देश्य हिंदू-मुस्लिम तनाव को भड़काकर ईंधन की बढ़ती कीमतों और किसानों की समस्याओं जैसे मूल मुद्दों से ध्यान भटकाना है।

वडेटीवार ने कहा कि आने वाले डेढ़ महीने में डीजल और पेट्रोल की कीमतें क्रमशः 150 रुपए और 170 रुपए तक पहुंच जाएंगी। उन्होंने दावा किया, देश को खाई में धकेला जा रहा है। देश के गरीब, मध्यम वर्ग के लोग मरने वाले हैं, यह सरकार उन्हें मारने आई है। विमानन ईंधन की कीमतों में बढ़ोतरी के कारण उड़ानों की संख्या में कमी के बारे में पूछे जाने पर उन्होंने कहा कि सरकार को यह दावा करने के बजाय कि सब कुछ ठीक है, लोगों को यह सचाई बतानी चाहिए कि ईंधन की कमी है। वडेटीवार ने कहा कि आने वाले दिन लोकडाउन जैसे हो सकते हैं। कांग्रेस नेता ने आरोप लगाया, भाजपा की राजनीति का उद्देश्य हिंदू-मुस्लिम तनाव को भड़काकर ईंधन की बढ़ती कीमतों और किसानों की समस्याओं जैसे मूल मुद्दों से ध्यान भटकाना है।

## राजत ने महाराष्ट्र को नीट प्रश्नपत्र लीक मामले का 'केंद्र बिंदु' बताया, फडणवीस पर निशाना साधा

**मुंबई/भाषा।** शिवसेना (उद्धव बालासाहेब ठाकरे) नेता संजय राजत ने बृहस्पतिवार को कहा कि महाराष्ट्र वर 2026 के लिए आयोजित राष्ट्रीय पाठ्यसूची सह प्रवेश परीक्षा-स्नातक (नीट-यूजी) के प्रश्नपत्र लीक मामले का 'केंद्र बिंदु' बनकर उभरा है। राजत ने यह भी पूछा कि क्या मुख्यमंत्री देवेंद्र फडणवीस और केंद्रीय शिक्षा मंत्री धर्मद प्रधान 'लाखों छात्रों का भविष्य बर्बाद करने' की जिम्मेदारी लेंगे। केंद्रीय अन्वेषण ब्यूरो (सीबीआई) द्वारा अब तक 13 लोगों को गिरफ्तार किया जा चुका है, जिनमें से अधिकांश महाराष्ट्र के रहने वाले हैं, जिसमें लातूर, पुणे और अहिल्यानगर शामिल हैं।

राजत ने यहां पत्रकारों से कहा, "महाराष्ट्र परीक्षा (नीट) का प्रश्नपत्र लीक करने वाले गिरोह का केंद्र बनकर उभरा है। अगर इस नेटवर्क की जड़ें लातूर से पुणे तक फैली हुई हैं तो मुख्यमंत्री देवेंद्र फडणवीस और केंद्रीय शिक्षा मंत्री धर्मद प्रधान को जवाब देना होगा कि इसके लिए कौन जिम्मेदार है।" उन्होंने कहा कि प्रश्नपत्र लीक के कारण देश भर के लाखों छात्रों का भविष्य बर्बाद हो रहा है। प्रश्नपत्र लीक नेटवर्क से कथित तौर पर जुड़े एक आरोपी की गिरफ्तारी का जिक्र करते हुए राज्यसभा सदस्य ने दावा किया कि इस गिरोह के महाराष्ट्र से संबंध थे और उन्होंने पूछा कि सीबीआई जांच कर रही है, लेकिन राज्य तंत्र और पुलिस इन घटनाक्रमों से अनभिज्ञ क्यों थे?



## होर्मुज पर निर्भरता घटाने के लिए आईएमईसी, हिंद-प्रशांत मार्ग अहम: ईवाई

दक्षिण भारत राष्ट्रमत  
dakshinbharat.com

**नई दिल्ली/भाषा।** देश को होर्मुज जलडमरूमध्य पर निर्भरता कम करने के लिए अपने व्यापार मार्गों में विविधता लाने और भारत-पश्चिम एशिया-यूरोप आर्थिक गलियारे (आईएमईसी) तथा मलक्का जलडमरूमध्य के जरिये हिंद-प्रशांत मार्ग जैसे वैकल्पिक संपर्क गलियारों के विकास में तेजी लाने की जरूरत है। वित्तीय परामर्श कंपनी ईवाई की एक रिपोर्ट में यह कहा गया।

ईवाई की 'इकॉनॉमी वॉच' की मई रिपोर्ट में कहा गया है कि पश्चिम एशिया संकट और बदलती वैश्विक व्यापार एवं आर्थिक व्यवस्था से उत्पन्न दबावों को देखते हुए भारत को अपनी वृद्धि रणनीति में बदलाव करना पड़ सकता है, ताकि मध्यम और दीर्घकालिक वृद्धि पथ को

नुकसान से बचाया जा सके। इस महीने की शुरुआत में प्रधानमंत्री नरेन्द्र मोदी ने सोने के आयात में कमी, विदेशी यात्राओं में कटौती और घरेलू ईंधन खपत घटाने जैसे मितव्ययिता उपायों का आह्वान किया था। रिपोर्ट में कहा गया कि भविष्य में भारत को अप्रत्याशित आर्थिक झटकों और कर्मजोरियों से निपटने की तैयारी करनी होगी।

इसके तहत सरकार कच्चे तेल, एलपीजी, उर्वरक, प्रसंस्कृत एवं अप्रसंस्कृत दुर्लभ खनिज पदार्थों, दवाओं और महत्वपूर्ण धिकिस्ता उपकरणों के रणनीतिक भंडार तैयार करने पर विचार कर सकती है। रिपोर्ट के अनुसार, अप्रत्याशित परमाणु और जैविक खतरों के प्रभाव को कम करने के लिए दोहरे उपयोग वाले बुनियादी ढांचे के निर्माण तथा चालू खातों और राजकोषीय घाटे को टिकाऊ

स्तर पर बनाए रखने की रणनीति पर भी नए सिरे से काम करने की जरूरत है।

इसमें कहा गया कि हरित और परमाणु ऊर्जा, विशेष रूप से थोरियम आधारित उत्पादन की दिशा में तेजी से कदम बढ़ाने, स्वदेशी प्रौद्योगिकियों के विकास और इलेक्ट्रिक वाहनों की ओर तेज बदलाव की भी आवश्यकता हो सकती है।


रिपोर्ट में कहा गया कि पेट्रोलियम स्रोतों में हालिया विविधीकरण से भारत की होर्मुज जलडमरूमध्य पर निर्भरता कुछ कम हुई है। रिपोर्ट के अनुसार, "भारत को व्यापार के वैकल्पिक मार्गों में और विविधता लाने तथा भारत-पश्चिम एशिया-यूरोप आर्थिक गलियारे (आईएमईसी) और मलक्का जलडमरूमध्य वाले हिंद-प्रशांत गलियारे के विकास में तेजी लाने की दिशा में काम करना चाहिए।"

## रुपए को अभी और गिरने दे आरबीआई, तरलता प्रबंधन को मिले प्राथमिकता: पूर्व गवर्नर सुब्बाराव

दक्षिण भारत राष्ट्रमत  
dakshinbharat.com

**मुंबई/भाषा।** भारतीय रिजर्व बैंक (आरबीआई) के पूर्व गवर्नर डी सुब्बाराव ने कहा है कि बाहरी दबावों को झेलने के लिए केंद्रीय बैंक को रुपए में कुछ और गिरावट आने देनी चाहिए और महंगाई का जोखिम बढ़ने पर ब्याज दर बढ़ाने के बजाय तरलता प्रबंधन जैसे उपायों को प्राथमिकता देनी चाहिए। सुब्बाराव ने पीटीआई-भाषा के साथ खास बातचीत में कहा कि विनिमय दर को

संभालने के लिए मौद्रिक नीति का सहारा केवल 'अंतिम उपाय' के तौर पर लिया जाना चाहिए। वर 2008 से लेकर 2013 तक आरबीआई के गवर्नर रह चुके सुब्बाराव ने कहा, "रुपए के स्तर को बढ़ाने के बजाय उसे परिस्थितियों के अनुरूप समायोजित होने देना चाहिए, क्योंकि कमजोर रुपया बाहरी झटकों को झेलने में मदद करता है।" इसके साथ ही उन्होंने कहा, "यदि आरबीआई को ऐसा लगता है कि महंगाई की स्थिति इसकी मांग



करती है, तो वह मौद्रिक नीति को सख्त कर सकता है।" भू-राजनीतिक अनिश्चितता और पश्चिम एशिया संकट के कारण रुपया दबाव में है और इस महीने की शुरुआत में यह डॉलर के मुकाबले 97.15 के रिकॉर्ड निचले स्तर तक पहुंच गया। पश्चिम एशिया संकट की शुरुआत के मुकाबले अब तक करीब पांच प्रतिशत गिर चुका है जबकि इस वर्ष की शुरुआत से इसमें 6.1 प्रतिशत और एक साल के भीतर 10 प्रतिशत से अधिक

गिरावट आई है। सुब्बाराव ने कहा कि आरबीआई की मौद्रिक नीति समिति (एनपीसी) के सामने संतुलन बनाना रणनीतिपूर्ण है, क्योंकि दरों में कटौती से महंगाई और विनिमय दर पर दबाव बढ़ सकता है, जबकि आकामक दर बढ़ोतरी से आर्थिक वृद्धि प्रभावित हो सकती है। सुब्बाराव ने कहा कि मौजूदा स्थिति में दर बढ़ाने के बजाय इंतजार करना और महंगाई के रुझान का आकलन करना बेहतर होगा। उन्होंने कहा कि रुपया पांच प्रतिशत गिर चुका है जबकि इस वर्ष की शुरुआत से इसमें 6.1 प्रतिशत और एक साल के भीतर 10 प्रतिशत से अधिक





## पानी-बिजली की आपूर्ति में कोई भी कोताही स्वीकार नहीं, समस्याओं का त्वरित समाधान हो : डॉ. बैरवा

दक्षिण भारत राष्ट्रमत dakshinbharat.com

जयपुर। उपमुख्यमंत्री एवं राजसमंद प्रभारी मंत्री डॉ. प्रेमचंद बैरवा के मुख्य आतिथ्य में गुरुवार दोपहर जिला परिषद सभागार, राजसमंद में जिला स्तरीय अधिकारियों की विस्तृत समीक्षा बैठक आयोजित हुई। बैठक में उपमुख्यमंत्री डॉ. बैरवा द्वारा राज्य सरकार की विभिन्न फ्लैगशिप योजनाओं, समर कंटी-जेसी प्लान, जल संचय-जन भागीदारी अभियान तथा वंदे गंगा (जल संरक्षण-जन अभियान) की विस्तृत समीक्षा की गई। बैठक में विभिन्न विभागों द्वारा

योजना तथा जल जीवन मिशन की प्रगति की जानकारी ली। पंच गौरव योजना के अंतर्गत संचालित लखपति दीदी, सोलर दीदी, ड्रोन दीदी, बैंक सखी, कृषि सखी एवं पशु सखी कार्यक्रमों की भी समीक्षा की गई। बैठक में प्रधानमंत्री आयुष्मान भारत स्वास्थ्य अवसर योजना, कर्मभूमि से मातृभूमि अभियान, मुख्यमंत्री जल स्वावलंबन अभियान 2.0, अटल ज्ञान केंद्र, प्रधानमंत्री ग्राम सड़क योजना एवं अटल प्रगति पथ सहित विभिन्न योजनाओं की प्रगति की जानकारी ली गई। इसके साथ ही प्रधानमंत्री आवास योजना ग्रामीण एवं शहरी, स्वामित्व योजना, मुख्यमंत्री स्वनिधि योजना, प्रधानमंत्री विश्वकर्मा

## अजमेर में पूर्व सरपंच समेत परिवार के चार लोगों की हत्या

दक्षिण भारत राष्ट्रमत dakshinbharat.com

जयपुर। राजस्थान के अजमेर जिले में एक पूर्व सरपंच समेत उनके परिवार के चार सदस्यों की कथित तौर पर हत्या करने के बाद शवों को गाड़ी में बंधकर जलाने का मामला सामने आया है। पुलिस ने बृहस्पतिवार को यह जानकारी दी। पुलिस को संदेह है कि इस मामले में पूर्व सरपंच की पहली पत्नी और कुछ अन्य लोगों की भूमिका हो सकती है। उसने बताया कि यह घटना अजमेर शहर से करीब 60 किलोमीटर दूर श्रीरामपुर गांव में बृहस्पतिवार तड़के सामने आई, जब राजमार्ग पर एक रकॉपियो जलती हुई मिली। पुलिस ने बताया कि मृतकों की पहचान पूर्व सरपंच राम सिंह चौधरी, उनकी मां पूसी देवी, पत्नी सूर्यजान देवी और भतीजी महिमा चौधरी के रूप में हुई है। उसने बताया कि जले हुए वाहन के अंदर तीन शव मिले, जबकि एक शव समीप खेत से बरामद किया गया। जिला पुलिस अधीक्षक हर्षवर्धन अग्रवाला ने बताया कि शुरुआत में यह मामला वाहन में आग लगने से हुई दुर्घटना का लग रहा था, लेकिन प्रारंभिक जांच में हत्या की आशंका सामने आई है। उन्होंने बताया कि गाड़ी चौधरी के घर से करीब 500 मीटर दूर मिली। जब पुलिस घर पहुंची तो राम सिंह की पहली पत्नी ने बताया कि वह अपनी मां को लेकर अस्पताल गए थे, क्योंकि उनकी तबीयत खराब थी और सीने में दर्द हो रहा था। इस बीच, पुलिस को शवों पर चोट के निशान मिले और घर के अंदर खून के धब्बे भी दिखाई दिए जिसके बाद हत्या के पल्लू से



## जनभागीदारी से जीतेंगे टीबी की जंग : शर्मा

दक्षिण भारत राष्ट्रमत dakshinbharat.com

जयपुर। मुख्यमंत्री भजनलाल शर्मा की पहल पर राजस्थान टीबी मुक्त होने की दिशा में तेजी से कदम बढ़ा रहा है। राज्य सरकार प्रधानमंत्री नरेंद्र मोदी के टीबी मुक्त भारत के संकल्प को साकार करने के लिए पूर्ण प्रतिबद्धता के साथ कार्य कर रही है। इसी दिशा में संघालित 'टीबी मुक्त भारत अभियान-100 दिवसीय विशेष अभियान' में राजस्थान ने उल्लेखनीय उपलब्धियां हासिल की हैं। इस वर्ष 24 मार्च को शुरू हुए इस अभियान में मात्र दो माह में प्रदेश में करीब 19 लाख व्यक्तियों की स्क्रीनिंग की गई है। मुख्यमंत्री भजनलाल शर्मा ने कहा कि राज्य सरकार द्वारा 'निरामय राजस्थान' के विजन के तहत टीबी जैसी गंभीर बीमारी के उन्मूलन के लिए व्यापक रस्तर पर

## उड़ान योजना को तुरंत बहाल करे माजपा सरकार : अशोक गहलोत

दक्षिण भारत राष्ट्रमत dakshinbharat.com

जयपुर। राजस्थान के पूर्व मुख्यमंत्री अशोक गहलोत ने आज 'मासिक धर्म स्वच्छता दिवस' के विशेष अवसर पर मुख्यमंत्री भजनलाल शर्मा को एक पत्र लिखकर प्रदेश की बालिकाओं और महिलाओं के स्वास्थ्य से जुड़े एक बेहद संवेदनशील और जरूरी विषय की ओर उनका ध्यान आकर्षित किया है। गहलोत ने मांग की है कि राज्य में महिलाओं के स्वास्थ्य और मानवीय गरिमा से जुड़ी 'उड़ान योजना' के तहत निःशुल्क सेनेटरी नैपकिन का वितरण तत्काल प्रभाव से पुनः प्रारंभ किया जाए। पूर्व मुख्यमंत्री ने इस बात पर विशेष जोर दिया कि मासिक धर्म स्वच्छता केवल एक स्वास्थ्य विषय नहीं, बल्कि महिलाओं की शिक्षा, आत्मसम्मान और सामाजिक भागीदारी से सीधे जुड़ा हुआ मूलभूत अधिकार है। जब किशोरियों और महिलाओं को स्वच्छ सेनेटरी उत्पाद उपलब्ध नहीं होते, तब वे न केवल शारीरिक कष्ट झेलती हैं, बल्कि सेनेटरी नैपकिन की अनुपलब्धता के कारण कपड़े, राख और मिट्टी जैसे असुरक्षित विकल्पों का उपयोग करने पर विवश हो जाती हैं। इससे गर्भाशय व प्रजनन संबंधी संक्रमण, मूत्र मार्ग संक्रमण एवं कैंसर जैसी गंभीर बीमारियों का जोखिम अत्यधिक बढ़ जाता है। इसके साथ ही, किशोरी बालिकाएं विद्यालय से अनुपस्थित रहने लगती हैं और माहवारी से जुड़ी

## मुख्यमंत्री भजनलाल शर्मा के नेतृत्व में विद्युत प्रसारण एवं वितरण तंत्र हुआ सुदृढ़

दक्षिण भारत राष्ट्रमत dakshinbharat.com

जयपुर। मुख्यमंत्री भजनलाल शर्मा के नेतृत्व में राज्य सरकार के बेहतर प्रबंधन एवं दूरगामी निर्णयों के फलस्वरूप प्रदेश में विद्युत प्रसारण एवं वितरण तंत्र में महत्वपूर्ण सुधार हुए हैं, जिसके फलस्वरूप भीषण गर्मी के दौर में भी घरेलू, कृषि उपभोक्ताओं सहित उद्योगों को निरबाध एवं पर्याप्त बिजली आपूर्ति सुनिश्चित की जा रही है। वहीं, जयपुर, जोधपुर एवं अजमेर वितरण कंपनियों द्वारा सतत मॉनिटरिंग एवं नवाचारों से विद्युत उपभोक्ताओं की शिकायतों में उल्लेखनीय कमी भी आई है। राज्य सरकार वर्ष 2027 तक दिन के समय में किसानों को बिजली उपलब्धता सुनिश्चित करने के लिए प्रतिबद्धता के साथ कार्य कर रही है। इसके लिए विद्युत प्रसारण तंत्र का सुदृढ़ीकरण किया जा रहा है। राज्य सरकार के अब तक के कार्यकाल में प्रदेशभर में 33 केयर का कार्य व्यापक रस्तर पर किया। उपभोक्ताओं की समस्याओं के त्वरित निराकरण के लिए विद्युत वितरण निगमों ने प्रभावी शिकायत निवारण तंत्र विकसित किया गया है। इस तंत्र में टोल फ्री कॉल सेंटर, ग्राहक सेवा केन्द्र, केन्द्रीय नियंत्रण कक्ष के साथ-साथ लगभग 1129 कॉन्टैक्ट रेक्टिफिकेशन टीम उपभोक्ताओं की शिकायतों पर रैपिड एक्शन लेते हुए उपभोक्ताओं को राहत पहुंचा रही है। परिणामस्वरूप शिकायतों एवं उनके निराकरण के संबंध में उल्लेखनीय कमी आई है। जयपुर, अजमेर और जोधपुर विद्युत वितरण निगम लिमिटेड में 1 अप्रैल 2025 से 20 मई 2025 तक नो करंट की लगभग 3 लाख 52 हजार शिकायतें दर्ज हुईं, जो इस कालखण्ड में वर्ष 2026 के दौरान लगभग 41 हजार की कमी के साथ 3 लाख 11 हजार ही रह गई हैं। यह दर्शाता है कि विद्युत आपूर्ति में उल्लेखनीय सुधार हुआ है।



## जल संरक्षण हम सब की सामूहिक जिम्मेदारी : जोगाराम पटेल

दक्षिण भारत राष्ट्रमत dakshinbharat.com

जयपुर। वंदे गंगा जल संरक्षण, जन अभियान के तहत जिला प्रशासन व जिला उद्योग एवं वाणिज्य केंद्र द्वारा सीएसआर कार्यशाला का आयोजन विधि, संसदीय एवं जयपुर जिले के प्रभारी मंत्री जोगाराम पटेल के मुख्य आतिथ्य में गुरुवार को राजस्थान इंटरनेशनल सेंटर में हुआ। प्रभारी मंत्री ने कहा कि जल धरती के प्राणितंत्र की मूलभूत आवश्यकता है। जल है तो कल है, जल है तो जीवन है। जल को भविष्य में आने वाली पीढ़ियों के लिए संरक्षित करना हम सब की सामूहिक जिम्मेदारी बताते हुए उन्होंने जिले के सभी उद्योगियों, किसानों, सामाजिक संगठनों, कार्मिकों एवं आमजन से जल संरक्षण के इस पुनीत कार्य में पूरे तन, मन व धन से जुड़कर इस अभियान को जन आंदोलन का रूप देकर जयपुर जिले को जल संरक्षण के क्षेत्र में अग्रणी जिला बनाने का आह्वान किया। उन्होंने इस दौरान उपस्थित सभी लोगों को जल संरक्षण की शपथ भी दिलवाई। कार्यशाला की अध्यक्षता कर रहे जिला कलेक्टर संदेश नायक ने प्राणितंत्र के लिए जल की महत्ता बताते हुए सभी उद्योगियों से

जल संरक्षण कार्यों में अधिक से अधिक धनराशि दान करने की अपील की। इस अवसर पर जिला उद्योग एवं वाणिज्य केंद्र के महाप्रबंधक सुभाष शर्मा ने अपने स्वागतীয় भाषण में 25 मई से 5 जून 2026 तक संचालित इस अभियान में सभी उद्योगियों को व्यापक व सक्रियता से भाग लेने की अपील की। इस दौरान वरिष्ठ भूजल वैज्ञानिक डॉ. मलेंद्र चौहान ने अधिक भूजल दोहन से उत्पन्न खतरों व जल ग्रहण विभाग के अधीक्षक अभियंता गोपाल प्रसाद जैन ने बारिश की एक-एक बूंद को सहेजने की महत्ता पर प्रस्तुति दी। पानी के जादूगर के नाम से प्रसिद्ध पर्यावरणविद पद्म लक्ष्मण सिंह लापोडिया

## अभिनंदन



उपमुख्यमंत्री एवं राजसमंद प्रभारी मंत्री डॉ. प्रेमचंद बैरवा ने गुरुवार को नाथद्वारा पहुंचकर प्रभु श्रीनाथजी के सपरिवार दर्शन किए। इस दौरान मंदिर मण्डल द्वारा परंपरागत रूप से उपमुख्यमंत्री का अभिनंदन किया गया। इस दौरान मंदिर मण्डल सीईओ जितेंद्र पांडे सहित अन्य मौजूद रहे।

## प्रधानमंत्री फसल बीमा योजना के तहत बीमा कंपनियों को जारी किए गए निर्देश

दक्षिण भारत राष्ट्रमत dakshinbharat.com

जयपुर। राज्य सरकार किसान हित में प्रतिबद्ध होकर कार्य कर रही है और उनकी आय बढ़ाने के लिए लगातार प्रयास कर रही है। बदलते मौसम, ओलावृष्टि, चक्रवाती वर्षा एवं कटाई के बाद 14 दिन तक खेत में सूखने के लिए रबी फसल खराब होने पर किसानों को होने वाले नुकसान से आर्थिक सुरक्षा प्रदान करने के उद्देश्य से प्रधानमंत्री फसल बीमा योजना एक मजबूत सुरक्षा कवच के रूप में कार्य कर रही है। कृषि आयुक्त नरेश कुमार गोयल ने बताया कि फसल बीमा की गाइडलाइन के अनुसार फसल बीमा में बीमित किसी किसान की मृत्यु के बाद उनके वारिसों को बीमा राशि न्यायालय से उत्तराधिकारी प्रमाण पत्र लाने पर ही देय थी। उत्तराधिकारी प्रमाण पत्र प्राप्त करना जटिल प्रक्रिया होने के कारण कई बार बीमा क्लेम राशि कम होने के कारण किसान इसमें रुचि भी नहीं ले रहे थे। फसल बीमा योजना के अंतर्गत दिवंगत बीमित कृषकों के लंबे समय से लंबित फसल बीमा दावों के त्वरित निराकरण के लिए अधिसूचित बीमा कंपनियों को आवश्यक निर्देश जारी किए गए हैं। इस निर्णय से हजारों कृषक परिवारों को समय पर फसल बीमा क्लेम मिल सकेगा। राष्ट्रीय फसल बीमा पोर्टल पर बीमित कृषक द्वारा किसी पारिवारिक सदस्य को मनोनीत किया गया है, तो बीमा दावा राशि का भुगतान तत्काल संबंधित मनोनीत सदस्य को किया जाएगा। ऐसे मामलों में जहां मनोनयन उपलब्ध नहीं है, वहां दिवंगत कृषक के लंबित फसल बीमा दावों का भुगतान न्यायालय द्वारा जारी वैध उत्तराधिकारी प्रमाण पत्र, संबंधित तहसीलदार अथवा पटवारी द्वारा जारी वारिसनामा या परिवार के सभी सदस्यों की सहमति से अधिकृत किसी एक पारिवारिक सदस्य को किया जा सकेगा। गोयल ने बताया कि जिन प्रकरणों में कोई पारिवारिक विवाद नहीं है वहां उत्तराधिकारी प्रमाण पत्र अथवा वारिसनामा की अनिवार्यता नहीं होगी। यदि परिवार के सभी सदस्य 50 रुपये के नोटरी स्टाम्प पर शपथ पत्र देकर किसी एक सदस्य को दावा राशि प्राप्त करने हेतु अधिकृत करते हैं, तो बीमा कंपनी उस अधिकृत सदस्य के बैंक खाते में सीधे भुगतान कर सकेगी।

# सावरकर के आदर्शों से भारत महान और बिहार समृद्ध बनेगा : सम्राट चौधरी

दक्षिण भारत राष्ट्रमत  
dakshinbharat.com

**पटना/भाषा।** बिहार के मुख्यमंत्री सम्राट चौधरी ने बृहस्पतिवार को कहा कि विनायक दामोदर सावरकर के राष्ट्रवादी विचारों का अनुसरण कर भारत महान बनेगा और बिहार समृद्धि हासिल करेगा।

बिहार विधान परिषद परिसर में सावरकर की 143वीं जयंती पर आयोजित एक कार्यक्रम में उनकी



जीवनी पर आधारित पुस्तक 'वीर सावरकर की जीवनी' के विमोचन के अवसर पर मुख्यमंत्री ने कहा कि सावरकर पर शोध को प्रोत्साहित किया जाएगा ताकि युवा उनसे प्रेरणा ले सकें। चौधरी ने कहा कि ब्रिटिश शासकों और कुछ भारतीय

इतिहासकारों के प्रयासों के बावजूद आज भारत का हर नागरिक और बड़ा सावरकर के व्यक्तित्व, कार्यों और देशभक्ति से परिचित है। उन्होंने कहा कि सावरकर ने ब्रिटिश शासन के दौरान लगभग 27 वर्ष कारावास में बिताए और भीषण यातनाएं सहें, जिन्हें इतिहासकारों ने उनके साथियों की तुलना में सबसे अधिक कष्टपूर्ण माना है। चौधरी ने आरोप लगाया कि देश को ब्रिटिश शासन से छुटकारा मिलने के बाद भी स्वतंत्रता के शुरूआती 20 वर्षों में लोग परेशान रहे, जिसके

बाद आपातकाल लागू किया गया। उन्होंने कहा, लोगों ने कांग्रेस और आपातकाल के खिलाफ आवाज उठानी शुरू की। जनसंघ ने पार्टी से पहले राष्ट्र को प्राथमिकता दी। भारतीय जनता पार्टी (भाजपा) का भी स्पष्ट दृष्टिकोण है कि पहले राष्ट्र की रक्षा होनी चाहिए और उसके बाद पार्टी। सावरकर इसी विचारधारा के प्रतीक थे। मुख्यमंत्री ने दावा किया कि प्रधानमंत्री नरेंद्र मोदी आज सावरकर की विचारधारा से प्रेरित होकर राष्ट्र निर्माण के कार्य में लगातार जुटे हुए हैं।



## मुख्यमंत्री शुभेदु अधिकारी ने इस्कॉन मुख्यालय का दौरा किया, 'गौ पूजा' की

दक्षिण भारत राष्ट्रमत  
dakshinbharat.com

**कोलकाता/भाषा।** पश्चिम बंगाल के मुख्यमंत्री शुभेदु अधिकारी बृहस्पतिवार को नदिया जिला स्थित इस्कॉन मुख्यालय पहुंचे और 'गौ पूजा' की। राजनीतिक एवं आध्यात्मिक रूप से उनका यह दौरा काफी महत्वपूर्ण माना जा रहा है। उन्होंने इस्कॉन के साधु-संतों और मंदिर प्रबंधन के सदस्यों से भी बात की।

अधिकारियों के अनुसार, पारंपरिक सफेद धोती-कुरता पहने शुभेदु पूर्वाह्न करीब साढ़े 11 बजे नगे पांव मंदिर परिसर की गोशाला में दाखिल हुए, और विशेष 'गौ पूजा' अनुष्ठान किया तथा बाद में गायों को फल व मिठाइयां खिलाए। वह 'यज्ञ' में शामिल हुए और फिर इस्कॉन के साधु-संतों तथा प्रबंधन

के सदस्यों से बात करने के लिए चंद्रोदय मंदिर पहुंचे। विधानसभा चुनाव में भाजपा की प्रबल जीत के बाद इस महीने की शुरुआत में मुख्यमंत्री के रूप में पदभार संभालने के बाद शुभेदु का मायापुर स्थित इस्कॉन मुख्यालय का यह पहला दौरा है। मुख्यमंत्री के मायापुर पहुंचते ही कीर्तन की मधुर ध्वनि के बीच साधु-संतों और श्रद्धालुओं ने उनका स्वागत किया। सैकड़ों लोग सुबह से ही मंदिर परिसर के आसपास उनकी एक झलक पाने के लिए एकत्र थे। इस दौरान मंदिर नगरी में उत्सव जैसा माहौल था।

अधिकारियों ने बताया कि मायापुर और इसके आसपास सुरक्षा व्यवस्था कड़ी कर दी गई। उन्होंने कहा कि बड़ी संख्या में पुलिसकर्मी तैनात किए गए, प्रमुख प्रवेश द्वारों पर अवरोधक लगाए गए और मंदिर परिसर के कुछ हिस्सों में आवामगन पर प्रतिबंध लगा दिया गया। इस्कॉन

के एक प्रवक्ता ने बताया कि मुख्यमंत्री ने संगठन और इसके कार्यों के प्रति गहरी रुचि और उत्साह दिखाया। प्रवक्ता ने कहा, "मुख्यमंत्री बनने के बाद यह पहली बार है जब वह इस्कॉन मायापुर आए हैं। उन्होंने 'गौ-जन गौ सेवा' और यज्ञ अनुष्ठानों में भाग लिया। साधु-संतों के साथ एक संवाद सत्र भी आयोजित किया जाएगा।"

यद्यपि, इसे आध्यात्मिक दौरे के रूप में प्रस्तुत किया जा रहा है, लेकिन इस दौरे का स्पष्ट रूप से राजनीतिक निहितार्थ है, विशेषकर ऐसे राज्य में जहां धर्म और सांस्कृतिक पहचान से जुड़े प्रतीकों का चुनावी महत्व लगातार बढ़ता जा रहा है। राजनीतिक विश्लेषकों ने रेखांकित किया कि केंद्रीय गृह मंत्री अभित शाह ने विधानसभा चुनाव से पहले फरवरी में इस्कॉन मुख्यालय का दौरा किया था, और इस दौरान अधिकारी शुभेदु भी उनके साथ थे।

## सशस्त्र समूहों द्वारा बंधक बनाए गए लोगों का पता लगाने के लिए खोजबीन अभियान जारी : युमनाम खेमचंद सिंह



दक्षिण भारत राष्ट्रमत  
dakshinbharat.com

**इंफाल/भाषा।** मणिपुर के मुख्यमंत्री युमनाम खेमचंद सिंह ने बृहस्पतिवार को कहा कि सुरक्षा बल सशस्त्र समूहों द्वारा बंधक बनाए गए लोगों का पता लगाने के लिए इलाके में खोजबीन अभियान चला रहे हैं।

मुख्यमंत्री ने कांगपोकपी जिले के माखन नगा गांव के दौरे के दौरान पत्रकारों को बताया कि छह नगा लोगों के अपहरण में शामिल होने के संदेह में चार लोगों को गिरफ्तार किया गया है। मुख्यमंत्री ने कहा कि सरकार इस मुद्दे को गंभीरता से ले रही है और बंधकों का पता लगाने के लिए खोजबीन अभियान जारी है। कांगपोकपी और सेनापति जिलों में 13 मई को सशस्त्र समूहों द्वारा 38 से अधिक लोगों का अपहरण करके

उन्हें बंधक बना लिया गया। यह घटना कांगपोकपी जिले में एक घात लगाकर किए गए हमले में तीन चर्च के पदाधिकारियों की हत्या के कुछ घंटों बाद हुई। इनमें से 31 लोगों को रिहा कर दिया गया है, जिनमें 12 नगा महिलाएं और 16 कुकी शामिल हैं। हालांकि, छह नगा पुरुष अब भी बंधक बनाकर रखे गए हैं और उनके ठिकाने का अब तक पता नहीं चल पाया है। मणिपुर राज्य में कुकी जनजातियों की सर्वोच्च संस्था 'कुकी इनपी मणिपुर' ने दावा किया कि समुदाय के 14 लोग अब भी नगा समूहों द्वारा बंधक बनाकर रखे गए हैं। सिंह ने कहा कि दोषियों को पकड़ने के लिए जांच जारी है। उन्होंने लोगों को आश्वासन दिया कि बंधकों का जल्द ही पता लगा लिया जाएगा। कांगपोकपी जिले के माखन नगा गांव में आंतरिक रूप से विस्थापित व्यक्तियों के लिए एक राहत शिविर भी है। सिंह ने माखन गैपटिस्ट चर्च में शरण लिए हुए लोगों से मुलाकात की और राहत सामग्री वितरित की। ग्राम प्रधान ने मुख्यमंत्री को बताया कि कांगपोकपी जिले में कई नगा लोग डर के कारण अपने गांव छोड़कर चले गए हैं।

## त्रिपुरा में निवेश आकर्षित करने में मदद करेंगे प्रधानमंत्री मोदी: मुख्यमंत्री माणिक साहा

दक्षिण भारत राष्ट्रमत  
dakshinbharat.com

**अगरतला/भाषा।** त्रिपुरा के मुख्यमंत्री माणिक साहा ने बृहस्पतिवार को कहा कि प्रधानमंत्री नरेंद्र मोदी ने राज्य में निवेश आकर्षित करने और उद्योगों एवं संबद्ध क्षेत्रों को बढ़ावा देने के लिए समर्थन का आश्वासन दिया है। राज्य सरकार ने लगभग 30,000 करोड़ रुपये का निवेश आकर्षित करने के लिए जुलाई में एक व्यापार शिखर सम्मेलन आयोजित करने का निर्णय लिया है।

साहा ने पत्रकारों से कहा, मैंने 26 मई को प्रधानमंत्री के साथ विकास से लेकर वित्तीय मामलों और व्यापार सुगमता के लिए उदारीकरण उपायों जैसे विभिन्न मुद्दों पर विस्तृत चर्चा की। पहले चरण में, त्रिपुरा उदारीकरण के कार्यान्वयन में प्रथम स्थान पर रहा। उन्होंने कहा कि प्रधानमंत्री ने सीमावर्ती राज्य में निवेश लाने



और उद्योगों एवं संबद्ध क्षेत्रों को मजबूत करने के लिए समर्थन का आश्वासन दिया है। साहा ने बृहस्पतिवार को नई दिल्ली में केंद्रीय शिक्षा मंत्री धर्मेंद्र प्रधान और केंद्रीय श्रम एवं रोजगार मंत्री मनसुख मंडाविया से भी मुलाकात की।

मुख्यमंत्री ने सोशल मीडिया पर कहा, राज्य शिक्षा विभाग से संबंधित विभिन्न महत्वपूर्ण मामलों पर प्रधान के साथ सार्थक चर्चा हुई। उन्होंने 'फेसबुक' पर कहा, शिक्षा की गुणवत्ता में सुधार, आधुनिक बुनियादी ढांचे के विकास, डिजिटल शिक्षा के विस्तार और विद्यार्थियों के लिए बेहतर सुविधाओं व अवसरों को सुनिश्चित करने के उद्देश्य से कई मुद्दों पर विस्तृत चर्चा हुई।

## राहुल गांधी ओबीसी अधिकारों की बात तो करते हैं, लेकिन ओबीसी नेताओं को आगे नहीं बढ़ाते: भाजपा

दक्षिण भारत राष्ट्रमत  
dakshinbharat.com

**नई दिल्ली/भाषा।** भाजपा ने बृहस्पतिवार को ओबीसी प्रतिनिधित्व के मुद्दे पर कांग्रेस नेता राहुल गांधी पर हमला करते हुए उन्हें "पाखंडी" बताया और कहा कि वह जाति जगणना तथा ओबीसी अधिकारों की बात तो करते हैं, लेकिन ओबीसी नेताओं को उच्च पदों पर पदोन्नत नहीं करते। यह टिप्पणी सिद्धरामय्या के कर्नाटक के मुख्यमंत्री पद से इस्तीफा देने और डी के शिवकुमार के इस भूमिका को संभालने की संभावना के बीच आई है। भाजपा के राष्ट्रीय प्रवक्ता शहजाद पूनावाला ने वीडियो संदेश में दावा किया कि डी सी सतीशन, सुखविंदर सिंह सुख्य और रेवंत रेड्डी सहित कई कांग्रेस नेता ओबीसी समुदाय से संबंधित नहीं हैं। पूनावाला ने कहा, "राहुल



गांधी ने कहा है कि अधिकार जनसंख्या के अनुपात में होने चाहिए और उन्होंने जातिगत मुद्दों पर बार-बार चर्चा की है। हालांकि, उनके सिद्धांत हाथी के दांतों की तरह हैं - खाने के और, दिखाने के और। वह पाखंडी हैं, कहते कुछ हैं तथा करते कुछ और हैं।" उन्होंने कहा कि शिवकुमार के सिद्धरामय्या की जगह लेने का मतलब है कि कांग्रेस शासित राज्यों में "कोई ओबीसी मुख्यमंत्री नहीं होगा।" पूनावाला ने पूछा, "केरल में सतीशन जी; हिमाचल प्रदेश में सुख्य जी; तेलंगाना में रेवंत रेड्डी जी (मुख्यमंत्री हैं); और

कर्नाटक में आपने सिद्धरामय्या जी को हटा दिया है। तो फिर ओबीसी प्रतिनिधित्व कहाँ है?" उन्होंने आरोप लगाया कि जाति को लेकर कांग्रेस पार्टी के सिद्धांतों और व्यवहारिकता में कोई तालमेल नहीं है। भाजपा प्रवक्ता ने कहा, "यह प्रथम परिवार के आरजीएफ ट्रस्ट या कांग्रेस कार्य समिति में भी नहीं दिखता। इसके विपरीत, भाजपा ने एक ओबीसी नेता को प्रधानमंत्री बनाया है, जो वर्तमान में अपना तीसरा कार्यकाल पूरा कर रहे हैं। यह कांग्रेस और भाजपा के बीच के अंतर को उजागर करता है।" कांग्रेस पर पिछड़े वर्ग के नेताओं को निशाना बनाने का आरोप लगाते हुए पूनावाला ने कहा कि पार्टी "केवल विभाजन पैदा करने की कोशिश करती है लेकिन कभी अपनी कथनी और करनी में समानता नहीं रखती", तथा उसने सीताराम केसरी और भी आगे बढेकर जैसे नेताओं का भी अपमान किया था।

## राहुल गांधी ने धर्मेंद्र प्रधान पर पलटवार करते हुए कहा- मुझ पर हमला करने से आपके अपराध कम नहीं होंगे

दक्षिण भारत राष्ट्रमत  
dakshinbharat.com

**नई दिल्ली/भाषा।** कांग्रेस नेता राहुल गांधी ने नीट-सीबीएसई मुद्दे पर धर्मेंद्र प्रधान की टिप्पणियों पर पलटवार करते हुए बृहस्पतिवार को कहा कि उन पर हमला करने से शिक्षा मंत्री के अपराध कम नहीं होंगे। प्रधान ने इससे पहले गांधी पर इस मामले का राजनीतिकरण करने का आरोप लगाते हुए कहा था कि कांग्रेस नेता 'हलाश' और भारत की 'तकनीकी प्रगति के विरोधी' हैं।

गांधी ने 'एक्स' पर एक पोस्ट में कहा, "धर्मेंद्र प्रधान जी, आप मुझ पर जितने चाहे हमले कर लें, लेकिन इससे आपके अपराध कम नहीं होंगे। न ही इससे मुझे 18.5 लाख बच्चों के लिए जवाब मांगने से रोका जा सकेगा।" गांधी ने कई सवाल उठाते हुए पूछा कि केंद्रीय माध्यमिक शिक्षा बोर्ड (सीबीएसई) ओएसएम का अनुबंध 'सीओईएमपीटी' को क्यों दिया गया - "एक एसी कंपनी जो अपने पुराने नाम, ग्लोबरीना के तहत पहले से ही विवादों में घिरी हुई है?" रमेश ने कहा कि प्रधान अब विपक्ष के नेता को निशाना बना रहे हैं, क्योंकि वह शिक्षा संबंधी संसदीय स्थायी समिति की आलोचना करने से संतुष्ट नहीं हैं।



के प्रबंधन और मोदी सरकार के बीच क्या संबंध है?" उन्होंने कहा, "या तो आपने पृष्ठभूमि की जांच कराई और फिर भी आगे बढ़ गए - या आपने बिल्कुल भी पृष्ठभूमि की जांच नहीं कराई। दोनों ही मामलों में, आप दोषी हैं।" गांधी ने कहा कि यदि प्रधानमंत्री को वाकई स्थिति की परवाह होती, तो उन्हें असंख्य विद्यार्थियों के भविष्य को खतरे में डालने के लिए प्रधान को बहुत पहले ही बखर्कत कर देना चाहिए था। कांग्रेस नेता जयप्रियाम रमेश ने 'एक्स' पर एक पोस्ट में कहा, "लाखों भारतीय विद्यार्थियों के लिए उन्होंने जो अन्यायकता पैदा की है और मंत्री के रूप में जो घोर अक्षमता दिखाई है, इसके बावजूद भी अहंकार और राजनीतिक नाटकबाजी ही प्रधान के पास सबसे अच्छा जवाब है।" रमेश ने कहा कि प्रधान अब विपक्ष के नेता को निशाना बना रहे हैं, क्योंकि वह शिक्षा संबंधी संसदीय स्थायी समिति की आलोचना करने से संतुष्ट नहीं हैं।

## मथुरा में ईद की नमाज के बाद दो पक्षों में हिंसक झड़प, एक व्यक्ति की मौत

**मथुरा/भाषा।** उत्तर प्रदेश के मथुरा जिले में ईद की नमाज के बाद बच्चों के बीच हुए मामूली विवाद ने वयस्कों के दो समूहों के बीच हिंसक झड़प का रूप ले लिया, जिसमें एक व्यक्ति की मौत हो गई। अधिकारियों ने बृहस्पतिवार को यह जानकारी दी।

यह घटना कोसीकाली थाना क्षेत्र के नगला मेव गांव में हुई। थाना प्रभारी कमलेश सिंह ने बताया कि आधु और नवाब नामक दो व्यक्तियों के बच्चे मस्जिद में नमाज अदा करने के बाद घर लौट रहे थे, तभी किसी बात को लेकर उनकी इदरिस के बच्चों से कहासुनी हो गई। उन्होंने बताया कि घर पहुंचने पर बच्चों ने कथित तौर पर की जानकारी अपने परिजनों को दी, जिसके बाद दोनों पक्षों के लोग आमने-सामने आ गए।

थाना प्रभारी के अनुसार, शुरूआती कहासुनी जल्द ही हिंसक झड़प में बदल गई और दोनों पक्षों के लोगों ने एक-दूसरे पर लाठियों से हमला कर दिया। कुछ ग्रामीणों ने बीच-बचाव की कोशिश भी की।

इस दौरान नवाब (35) गंभीर रूप से घायल हो गया। उसने पहले स्थानीय अस्पताल ले जाया गया, जहां से जिला अस्पताल रेफर किया गया, लेकिन इलाज के दौरान उसकी मौत हो गई।

## मनीष तिवारी की टिप्पणी के बाद भाजपा ने कहा- कांग्रेस में योग्य लोगों के लिए कोई जगह नहीं

दक्षिण भारत राष्ट्रमत  
dakshinbharat.com

**नई दिल्ली/भाषा।** भाजपा के राष्ट्रीय महासचिव (संगठन) वी एल संतोष ने कहा कि कांग्रेस में "योग्य व्यक्तियों" के लिए कोई जगह नहीं है। उनकी यह टिप्पणी तब आई जब कांग्रेस सांसद मनीष तिवारी ने सरदार केवल सिंह दिल्ली को भाजपा की पंजाब इकाई का अध्यक्ष नियुक्त किए जाने की आलोचना की। राष्ट्रीय अध्यक्ष नितिन गडकरी ने दिल्ली को पार्टी की पंजाब इकाई का प्रमुख नियुक्त किया।

बरनाला से दो बार कांग्रेस के विधायक रह चुके दिल्ली 2022 में भाजपा में शामिल हुए थे और बाद में उन्हें पार्टी की प्रदेश इकाई का उपाध्यक्ष नियुक्त किया गया था। तिवारी ने 'एक्स' पर एक पोस्ट में, दिल्ली की भाजपा प्रदेश अध्यक्ष के रूप में नियुक्ति को लेकर निशाना



साधा और कहा, "पंजाब में भाजपा की स्थिति पर यह एक स्पष्ट टिप्पणी है कि वह प्रदेश अध्यक्षों के रूप में कांग्रेस के लिए केवल पूर्व कांग्रेसी नेताओं को ही ढूँढ पा रही है।" कांग्रेस सांसद की टिप्पणी पर संतोष ने पलटवार करते हुए 'एक्स' पर लिखा, "और यह एक सर्वव्यवहार तथ्य है कि कांग्रेस में योग्य व्यक्तियों के लिए कोई जगह नहीं है।" भाजपा की पंजाब इकाई के नवनियुक्त अध्यक्ष दिल्ली को पंजाब के पूर्व मुख्यमंत्री कैप्टन अमरिंदर सिंह का करीबी माना जाता है, जो कांग्रेस से अलगाव के लगभग एक साल बाद 2022 में भाजपा में शामिल हुए थे।

## एटा में मागवत कथा कार्यक्रम के दौरान हर्ष फायरिंग, दो गिरफ्तार

**एटा/भाषा।** उत्तर प्रदेश के एटा जिले में भागवत कथा कार्यक्रम के दौरान 'हर्ष फायरिंग' करने के आरोप में पुलिस ने बृहस्पतिवार को दो लोगों को गिरफ्तार कर उनके लाइसेंसों हथियार जब्त कर लिए। अधिकारियों ने यह जानकारी दी।

पुलिस के अनुसार, बुधवार को भागवत कथा पंडाल में हुई हर्ष फायरिंग का एक वीडियो सोशल मीडिया पर सामने आया, जिसके बाद मामला दर्ज कर जांच शुरू की गई। पुलिस ने बताया कि गिरफ्तार आरोपियों की पहचान रघुराज सिंह (45) और भूरी सिंह (50) के रूप में हुई है, जो कुकवा गांव के निवासी हैं। दोनों के पास से एक लाइसेंस बंदूक और एक लाइसेंस वाल बेल्ट बंदूक (डीबीबीएल) बरामद की गई है, जिनका उपयोग कथित तौर पर फायरिंग में किया गया था। रघुराज सिंह के खिलाफ पहले भी मारपीट और आपराधिक धमकी के मामले दर्ज हैं, जबकि भूरी सिंह के खिलाफ वर्तमान मामले में कार्यवाही की जा रही है।

## ऑलराउंडर दुबे ने पहली बार भारतीय टीम में चुने जाने पर कहा- किसी की जगह लेने की कोशिश नहीं कर रहा


दक्षिण भारत राष्ट्रमत  
dakshinbharat.com

**नागपुर/भाषा।** युवा स्पिन गेंदबाजी ऑलराउंडर हर्ष दुबे भारत का प्रतिनिधित्व करते हुए अपनी खुद की पहचान बनाना चाहते हैं और किसी अनुभवी सीनियर क्रिकेटर के 'विकल्प' के तौर पर नहीं पहचाने जाना चाहते।

बाएं हाथ के स्पिनरों और बाएं हाथ के बल्लेबाजों की सूची में सबसे होनहार ऑलराउंडरों में से एक विदर्भ के 23 वर्षीय क्रिकेटर दुबे को अगले महीने अफगानिस्तान

के खिलाफ होने वाले एकमात्र टेस्ट और तीन मैच की एकदिवसीय श्रृंखला के लिए पहली बार भारतीय टीम में जगह मिली है।

राष्ट्रीय चयन समिति के अध्यक्ष अजीत अगरकर ने संकेत दिया कि वे दुबे को भविष्य की संभावना के तौर पर देख रहे हैं। हालांकि उन्होंने यह भी साफ किया कि अनुभवी ऑलराउंडर उजय्वर सिंह जडेजा को अफगानिस्तान के खिलाफ इस टेस्ट मैच के लिए सिर्फ आराम दिया गया है। सनराइजर्स हैदराबाद के साथ आईपीएल सत्र पूरा करने के बाद नागपुर पहुंचने पर दुबे ने पीटीआई से कहा, "इस मौके ने



मुझे एक खिलाड़ी के तौर पर काफी आगे बढ़ने में मदद की है। मैं किसी की जगह लेने की कोशिश नहीं कर

रहा हूँ। मैंने इस मौके के लिए कड़ी मेहनत की है और मेरी यही मेहनत आज मुझे यहां तक लाई है। भविष्य के बारे में बहुत अधिक सोचने की जगह मेरा पूरा ध्यान इस बात पर है कि मुझे जब भी मौका मिले तो मैं अपना सर्वश्रेष्ठ प्रदर्शन करूं।"

तीनों प्रारूप में 95 मुकामबलों में अब तक 198 विकेट ले चुके दुबे खुद पर बेवजह का दबाव नहीं डालना चाहते, विशेषकर अगर उन्हें छह जून से मुंबईपुर में होने होने वाले एकमात्र टेस्ट मैच की एकादश में जगह मिलती है तो। दुबे ने कहा, "अभी मैं इस अंतरराष्ट्रीय मैच को किसी भी अन्य मैच की तरह

ही ले रहा हूँ। मैं खुद पर बहुत अधिक दबाव नहीं डालना चाहता। मैं बस अपनी काबिलियत पर भरोसा रखना चाहता हूँ और वहीं करते रहना चाहता हूँ जो मेरे लिए हमेशा कारण रहा है।" बाएं हाथ की स्पिन गेंदबाजी दुबे की मुख्य ताकत है जिससे उन्होंने 133 प्रथम श्रेणी विकेट लिए हैं (जिनमें नौ बार पारी में पांच या इससे अधिक विकेट और दो बार मैच में 10 या इससे अधिक विकेट लेने का कारनामा शामिल है) लेकिन दुबे बल्लेबाजी में भी माहिर हैं और अब तक 27 प्रथम श्रेणी मुकामबलों में 1000 से अधिक रन बना चुके हैं।

## खेल प्रशासन मुश्किल है, लेकिन व्यवस्था को साफ करना जरूरी है: पूर्व राजा

दक्षिण भारत राष्ट्रमत  
dakshinbharat.com

**नई दिल्ली/भाषा।** पूर्व युगल टेनिस खिलाड़ी पूर्व राजा का कहना है कि भारतीय टेनिस प्रशासन में निचले स्तर से जवाबदेही और पारदर्शिता के साथ पूरी तरह से सुधार की जरूरत है, हालांकि उन्होंने यह भी स्वीकार किया कि खेल प्रशासन इतना कठिन क्षेत्र है कि उन्हें खुद नहीं लगता कि उनके पास इसे संभालने की काबिलियत है।

राजा और पूर्व डेविस कप खिलाड़ी सोमदेव देववर्मन ने 2024 में अखिल भारतीय टेनिस संघ



(एआईटीए) के चुनावों को चुनौती दी थी जिसके बाद पूर्व मुख्य न्यायाधीश गीता मित्तल को प्रशासक नियुक्त किया गया, ताकि संघ के कामकाज की निगरानी की जा सके और राष्ट्रीय खेल प्रशासन अधिनियम 2025 के अनुरूप उसके संविधान को तैयार कर नए चुनाव कराए जा सकें। राजा ने पीटीआई से कहा, "व्यवस्था को पेशेवर तरीके से चलाया जाना

चाहिए। मुझे नहीं पता कि मैं इसके लिए कितना काबिल हूँ। खेल प्रशासन एक बहुत कठिन क्षेत्र है।" उन्होंने कहा, "हमने यह यादिका इसलिए दायर नहीं की थी कि हम एआईटीए को अपने हाथ में लेना चाहते थे। जो भी शीर्ष पद संभाल रहा हो, उसका चुनाव निष्पक्ष और संवैधानिक तरीके से होना चाहिए। मेरा योगदान यह है कि पहली बार हमने किसी को निगरानी और नियमों में सुधार के लिए लाने में सफलता पाई।" राजा ने हालांकि यह भी कहा कि भारतीय टेनिस प्रशासन में संरचनात्मक समस्याएँ गहरी जड़ें जमा चुकी हैं जो जिला स्तर से शुरू होती हैं और पूरी व्यवस्था के वित्तीय रूप से सफाई की जरूरत है।



## दक्षिण भारत राष्ट्रमत

## जयशंकर ने साइप्रस में यूरोपीय संघ के विदेश मंत्रियों से मुलाकात कर साझा हितों पर चर्चा की

निकोसिया/भाषा। विदेश मंत्री एस जयशंकर ने बृहस्पतिवार को साइप्रस में यूरोपीय संघ (ईयू) के सदस्य देशों के विदेश मंत्रियों की एक अनौपचारिक बैठक में हिस्सा लिया और उभरती बहुधुवीय वैश्विक व्यवस्था में व्यावहारिक सहयोग एवं साझा हितों पर चर्चा की।

जयशंकर पश्चिम एशिया में संघर्ष और अन्य भू-राजनीतिक मुद्दों के बीच लिमासोल में आयोजित बैठक में शामिल होने के लिए बुधवार को साइप्रस पहुंचे। यह बैठक जिम्निच फोरम के नाम से जानी जाती है।

विदेश मंत्री ने एक सोशल मीडिया पोस्ट में कहा, यूरोपीय संघ के साथ हमारी साझेदारी कई क्षेत्रों में लगातार गहरी होती जा रही है। हमने उभरती बहुधुवीय व्यवस्था में अवसरों, व्यावहारिक सहयोग और हमारे साझा हितों पर चर्चा की।

जयशंकर ने जिम्निच फोरम से



इतर यूरोपीय संघ के विदेश मंत्री और स्पेन सरकार में सहयोग मंत्री जोस मैनुअल अब्लादेस से भी मुलाकात की। उन्होंने एक सोशल मीडिया पोस्ट में कहा, हमने व्यापार, प्रौद्योगिकी, रक्षा और लोगों से लोगों के संबंधों को बढ़ाने के लिए आगे के कदमों पर चर्चा की। वैश्विक और क्षेत्रीय घटनाक्रमों पर उनके (जोस मैनुअल) विचारों की सराहना करता हूँ।

जिम्निच फोरम यूरोपीय संघ

के सदस्य देशों के विदेश मंत्रियों की अनौपचारिक बैठक है, जो प्रमुख भू-आर्थिक चुनौतियों, सुरक्षा और रणनीतिक मामलों पर चर्चा करने के लिए समय-समय पर आयोजित की जाती है।

जयशंकर ने जिम्निच फोरम से इतर नीदरलैंड, पोलैंड, फ्रांस, स्लोवाकिया और एस्टोनिया के विदेश मंत्रियों और पोलैंड के उप प्रधानमंत्री राडोस्लाव सिकोरस्की के साथ भी संक्षिप्त बैठकें कीं।



अभिनेत्री ईशा सिंह और टीवी हस्तरी रजत दलाल गुप्ता को मुंबई, महाराष्ट्र में 'अबसे' की स्क्रीनिंग में शामिल हुए।

## मैं खुद को बहुत सीरियसली नहीं लेता : सैफ अली खान

मुंबई/एजेन्सी। अभिनेता सैफ अली खान इन दिनों अपनी अपकॉमिंग नेटफ्लिक्स की फिल्म 'कर्तव्य' को लेकर चर्चा में हैं। इस बीच प्रमोशन में व्यस्त अभिनेता ने बताया कि मैं खुद को बहुत ज्यादा सीरियसली नहीं लेता। आईएनएस से बातचीत में सैफ अपनी 25 साल पुरानी वायरल लाइन में गिटार खेलता हूँ पूरे न केवल प्रतिक्रिया दी बल्कि विलेप को बेहद मजेदार भी बताया। इंटरव्यू के दौरान जब उनके को-स्टार रसिका दुगल और मनीष चौधरी से पूछा गया कि सैफ सेट पर भी वन-लाइनर्स देते हैं या नहीं तो रसिका ने उनकी कॉमिक टाइमिंग की तारीफ करते हुए कहा, हर समय! वह हर समय खूब मस्ती करने वाले एक्टर हैं से हैं। इस पर सैफ ने कहा, मैं खुद को बहुत ज्यादा सीरियसली नहीं लेता। एक बार जब सीन ठीक से कर लेते हैं, उसके बाद थोड़ी मस्ती भी कर सकते हैं।



## 'गवर्नर' में आर्थिक संकट की कहानी, ट्रेलर में मनोज बाजपेयी के किरदार ने खींचा लोगों का ध्यान

मुंबई/एजेन्सी। बाँलीवुड अभिनेता मनोज बाजपेयी की आने वाली फिल्म 'गवर्नर' इन दिनों चर्चा में बनी हुई है। मंगलवार को फिल्म का ट्रेलर रिलीज किया गया, जिसने दर्शकों का ध्यान अपनी ओर खींचा। यह फिल्म भारत के इतिहास के उस कठिन दौर को दिखाती है, जब देश 1990 के दशक में गंभीर आर्थिक संकट से गुजर रहा था। उस समय भारत की आर्थिक स्थिति इतनी खराब थी कि देश दिवालिया होने की कगार पर पहुंच गया था। ट्रेलर में उर, तनाव और देश को बचाने की कोशिशों को बेहद गंभीर अंदाज में दिखाया गया है। फिल्म के ट्रेलर में दिखाया जाता है कि देश की गिरती अर्थव्यवस्था को लेकर आम जनता में गुस्सा और बेचैनी है। लोग सरकार और आर्थिक हालात को लेकर चिंतित हैं।

भारत के सामने सबसे बड़ी चुनौती यह है कि देश को आर्थिक रूप से दूरने से कैसे बचाया जाए। हालात इतने खराब हो चुके हैं कि सरकार और बड़े अधिकारियों को कुछ कड़े फैसले लेने पड़ते हैं। फिल्म सच्ची घटनाओं से प्रेरित बताई जा रही है। कहानी भारत के सबसे बड़े आर्थिक संकटों में से एक पर आधारित है। ट्रेलर में मनोज बाजपेयी भारतीय रिजर्व बैंक (आरबीआई) के गवर्नर के किरदार में नजर आएंगे। उनका किरदार देश की बिगडती आर्थिक स्थिति को

संभालने और भारत को संकट से बाहर निकालने की कोशिश करता दिखाई देगा। ट्रेलर में मनोज बाजपेयी का गंभीर और शांत अंदाज दर्शकों को काफी पसंद आ रहा है।

रिपोर्टर के अनुसार, फिल्म में मनोज बाजपेयी का किरदार पूर्व आरबीआई गवर्नर एस. वेंकटरमण से प्रेरित हो सकता है। वह 1991 के आर्थिक संकट के दौरान आरबीआई के गवर्नर थे और उस समय देश को आर्थिक संकट से बाहर निकालने में उनकी अहम भूमिका मानी जाती है। हालांकि, फिल्म के निर्माताओं ने अभी तक आधिकारिक रूप से यह पुष्टि नहीं की है कि कहानी पूरी तरह उन्हीं पर आधारित है। फिल्म को सनशाइन पिक्चर्स प्रस्तुत कर रही है। इसे विपुल अमृतलाल शाह ने प्रोड्यूस किया है, जबकि निर्देशन किम्य मंडलेकर ने किया है। फिल्म के सह-निर्माता आशिन ए. शाह हैं। कहानी सुवेदु भट्टाचार्य, सोरभ भारत, रवि अरसानी और विपुल अमृतलाल शाह ने मिलकर लिखी है। फिल्म के संगीत पर भी खास ध्यान दिया गया है। इसके गानों के बोल मशहूर गीतकार जावेद अख्तर ने लिखे हैं, जबकि संगीत अमित त्रिवेदी ने तैयार किया है। ट्रेलर में बैकग्राउंड म्यूजिक भी कहानी के तनाव और गंभीर माहौल को मजबूत बनाता दिखाई देता है। फिल्म 'गवर्नर' 12 जून को सिनेमाघरों में रिलीज होगी।



## 'ब्लास्ट' में अब्राहम बने नजर आएंगे अर्जुन चिदंबरम

मुंबई/एजेन्सी

फिल्म निर्देशक सुभाष के राज की आने वाली फिल्म 'ब्लास्ट' लगातार सुर्खियों में बनी हुई है। फिल्म को लेकर अब एक नई जानकारी सामने आई है, जिसने दर्शकों की उत्सुकता को और बढ़ा दिया है। मेकर्स ने खुलासा किया है कि अभिनेता अर्जुन चिदंबरम फिल्म में 'अब्राहम' नाम का किरदार निभाते नजर आएंगे। फिल्म में मुख्य भूमिकाओं में अर्जुन सरजा, प्रीति मुखुनधन और अभिरामि दिखाई देंगे। अब अर्जुन चिदंबरम के किरदार की जानकारी सामने आने के बाद फैंस फिल्म की कहानी को लेकर और ज्यादा उत्साहित हैं। अभी उनके किरदार के बारे में ज्यादा जानकारी साझा नहीं की गई

है, लेकिन माना जा रहा है कि फिल्म में उनकी भूमिका काफी अहम होने वाली है। फिल्म का निर्माण कर रही एजीएस एंटरटेनमेंट ने एकस टाइमलाइन पर लिखा, "ब्लास्ट की दुनिया में अब्राहम से मिलिए।" इसके साथ फिल्म की रिलीज डेट और पूरी टीम को भी टैग किया गया। सोशल मीडिया पर यह पोस्ट तेजी से वायरल हो रही है। [जानकारी के मुताबिक, 'ब्लास्ट' 28 मई को सिनेमाघरों में रिलीज होने जा रही है। फिल्म को संसार बोर्ड से यू/ए सर्टिफिकेट मिल चुका है। मेकर्स का दावा है कि फिल्म में एक्शन, इमोशन और मनोरंजन का पूरा पैकेज देखने को मिलेगा, जो हर उम्र के दर्शकों को पसंद आएगा। यह फिल्म परिवार के साथ बैठकर देखी जा सकती है। फरवरी में मेकर्स

ने घोषणा की थी कि फिल्म की शूटिंग पूरी हो चुकी है। उस दौरान एजीएस एंटरटेनमेंट ने सोशल मीडिया पर एक खास वीडियो भी शेयर किया था, जिसमें फिल्म के बीटीएस पल दिखाए गए थे। वीडियो में फिल्म की पूरी टीम शूटिंग खत्म होने की खुशी मनाती नजर आई थी। वीडियो शेयर करते हुए मेकर्स ने लिखा था कि फिल्म अब पूरी तरह तैयार है और हमें बेसब्री से इंतजार है कि दर्शक इसे बड़े पर्दे पर देखें। फिल्म की एक और खास बात इसका संगीत है। मशहूर संगीत निर्देशक रवि बसकर इस फिल्म के जरिए अमिल सिनेमा में डेब्यू करने जा रहे हैं। रवि बसकर को खास तौर पर 'केजीएफ' जैसी ब्लॉकबस्टर फिल्मों के दमदार संगीत के लिए जाना जाता है।



## गुरुग्राम स्कूल हत्याकांड पर आधारित किताब की कहानी का इस्तेमाल करेगा 'मैचबॉक्स शॉट्स'

दक्षिण भारत राष्ट्रमत  
dakshinbharat.com

मुंबई। प्रोडक्शन हाउस 'मैचबॉक्स शॉट्स' ने दिग्गज अपराध पत्रकार लीना धनखड की किताब 'द गुरुग्राम स्कूल मर्डर' के स्क्रीन अधिकार हासिल कर लिए हैं। यह किताब 2017 में गुरुग्राम के एक स्कूल में सात साल के लड़के की हत्या पर आधारित है। इस प्रोडक्शन हाउस के कर्ताधर्ता फिल्म निर्माता श्रीराम राघवन हैं। इसके अलावा प्रोडक्शन हाउस ने 'अंधाधुन', 'स्कूप', 'आईसी 814', 'द कंधार हाईवेज', 'खोफ' जैसी फिल्मों और सीरीज पर काम किया है। मैचबॉक्स शॉट्स के मुताबिक, एक किताब का फिल्मांकन करने के लिए पीडित के परिवार का समर्थन प्राप्त है। 'द गुरुग्राम स्कूल मर्डर' प्रिंस की हत्या से जुड़ी है, जिसका गला कटा हुआ शव आठ सितंबर, 2017 को गुरुग्राम के एक प्रतिष्ठित स्कूल के

शौचालय में मिला था। इस घटना के कारण निजी स्कूलों में बच्चों की सुरक्षा को लेकर व्यापक आक्रोश पैदा हो गया था। लीना की यह किताब 2024 में प्रकाशित हुई थी जो इस बात की पुष्टताल करती है कि कैसे स्थानीय पुलिस ने मामले की जांच की शुरुआत में स्कूल बस के एक परिचालक पर हत्या का आरोप लगाया था। इसके बाद केन्द्रीय अन्वेषण ब्यूरो (सीबीआई) ने उसी स्कूल के एक छात्र को हिरासत में लेकर यह आरोप लगाया था कि उसने परीक्षा को देर में कराने के उद्देश्य से हत्या की थी। मैचबॉक्स शॉट्स की दीक्षा ज्योति राउजे, जो इस परियोजना का नेतृत्व कर रही हैं, ने कहा कि यह मामला सामकालीन शहरी भारत में युवा बच्चों को आकार देने वाले दबावों के बारे में अंधेरे सच को उजागर करता है।

उन्होंने एक बयान में कहा, इस मामले में जो कुछ हुआ वह हर माता-पिता का सबसे बुरा सपना

है... हमारा संकल्प है कि हम इस कहानी को सावधानीपूर्वक शोध और बारीकियों के साथ प्रस्तुत करें, जिसकी यह हकदार है। लीना ने कहा, यह महज एक अपराध की कहानी नहीं है, बल्कि एक परिवार के दर्द और न्याय के लिए सालों लंबे संघर्ष की दारता है। यह परिवार हर दिन इस अपूरणीय क्षति के साथ जी रहा है। उसे बिना किसी समझौते के न्याय मिलना ही चाहिए। न्याय के लिए प्रयासरत प्रिंस के पिता ने कहा कि उनके परिवार का एक दिन भी ऐसा नहीं गुजारा जब उन्होंने अपने बच्चे को याद न किया हो। उन्होंने कहा, हमारी लड़ाई बहुत लंबी और पीड़ादायक रही है। यह लड़ाई दोषियों को कड़ी से कड़ी सजा मिलने तक जारी रहेगी। हम चाहते हैं कि सच्चाई अधिक से अधिक लोगों तक पहुंचे ताकि समाज हमारे दर्द को समझ सके और यह सुनिश्चित हो सके कि दोषियों को कभी बरखा न जाए। अभी तक इस बात की कोई जानकारी नहीं दी गई है कि यह फिल्म होगी या सीरीज।

## मुकेश अंबानी ने लगातार छठे साल नहीं लिया कोई वेतन

नई दिल्ली/भाषा। एशिया के सबसे अमीर व्यक्ति मुकेश अंबानी ने लगातार छठे वर्ष अपनी कंपनी रिलायंस इंडस्ट्रीज लिमिटेड (आरआईएल) से कोई वेतन नहीं लिया है। उनके लिए लाभांश ही कमाई का मुख्य जरिया बना हुआ है।

कंपनी की नवीनतम वार्षिक रिपोर्ट के अनुसार, 69 वर्षीय अंबानी ने वित्त वर्ष 2025-26 में वेतन, भत्ते, सुविधाओं और सेवानिवृत्ति लाभ के रूप में कोई राशि नहीं ली।

अंबानी ने वित्त वर्ष 2008-09 से 2019-20 तक अपने वार्षिक पारिश्रमिक को 15 करोड़ रुपए पर सीमित रखा था। इसके बाद वित्त वर्ष 2020-21 से उन्होंने कोविड-19 महामारी के मद्देनजर स्वेच्छा से अपना वेतन छोड़ दिया था। उन्होंने तब यह निर्णय लिया था कि जब तक कंपनी और उसके सभी व्यवसाय अपनी पूर्ण कमाई क्षमता पर वापस नहीं आ जाते, वह वेतन नहीं लेंगे। उन्होंने पूरी तरह स्वेच्छिक रूप से अपने इस फैसले को वित्त वर्ष 2021-22, 2022-23, 2023-24, 2024-25 और अब 2025-26 में भी जारी रखा है।



रिलायंस इंडस्ट्रीज ने वित्त वर्ष 2025-26 में 95,754 करोड़ रुपए का अब तक का सबसे ज्यादा मुनाफा कमाया और कंपनी का बाजार मूल्य 18.19 लाख करोड़ रुपए रहा। करीब 100 अरब डॉलर के नेटवर्क के साथ दुनिया के 21वें सबसे अमीर व्यक्ति मुकेश अंबानी की कमाई का मुख्य स्रोत लाभांश आय है। रिलायंस में उनकी सीधे तौर पर 1.61 करोड़ शेयर की हिस्सेदारी है, जिससे उन्हें वित्त वर्ष 2024-25 के लिए घोषित छह रुपए प्रति शेयर के लाभांश के आधार पर 9.66 करोड़ रुपए की लाभांश आय हुई।

अंबानी के चचेरे भाई निखिल और हितल मेसवानी का पारिश्रमिक 25-25 करोड़ रुपए

पर स्थिर रहा। इसमें वेतन, भत्ते, सेवानिवृत्ति लाभ और मुनाफे पर कमीशन शामिल है।

कार्यकारी निदेशक पी एम एस प्रसाद का पारिश्रमिक वित्त वर्ष 2025-26 में बढ़कर 20.58 करोड़ रुपए हो गया, जो 2024-25 में 19.96 करोड़ रुपए था।

अंबानी के तीनों बच्चों ईशा, आकाश और अनंत को अक्टूबर, 2023 में निदेशक मंडल में शामिल किया गया था। हालांकि, इसके लिए उन्हें कोई वेतन नहीं मिला। उन्हें केवल बैठक शुल्क और मुनाफे पर कमीशन मिला। आकाश और ईशा को पांच-पांच लाख रुपए बैठक शुल्क और 2.5-2.5 करोड़ रुपए कमीशन मिला।

अंबानी 1977 से रिलायंस के निदेशक मंडल में हैं। जुलाई, 2002 में समूह संस्थापक धीरूभाई अंबानी को पारिश्रमिक के बाद उन्हें कंपनी का चेयरमैन बनाया गया था।

वर्ष 2023 में उन्हें अप्रैल, 2029 तक पांच साल के लिए फिर से रिलायंस का प्रमुख नियुक्त किया गया। इस दौरान भी उन्होंने वेतन नहीं लेने का फैसला किया है।

## पूजा



पश्चिम बंगाल के मंत्री खुदीराम टुडू ने गुरवार को पश्चिम बंगाल के बीरभूम जिले के तारापीठ मंदिर में पूजा-अर्चना की।

## नेहा धूपिया ने स्वर्ण मंदिर में टेका माथा

मुंबई/एजेन्सी

बाँलीवुड अभिनेत्री नेहा धूपिया इन दिनों अपनी निजी जिंदगी को लेकर चर्चा में हैं। इसी सिलसिले में वह पंजाब के अमृतसर पहुंचीं, जहां उन्होंने स्वर्ण मंदिर में माथा टेका। उन्होंने इस यात्रा की कई तस्वीरें और वीडियो अपने इंस्टाग्राम पर पोस्ट किए हैं, जिन्हें उनके फैंस काफी पसंद कर रहे हैं। नेहा धूपिया ने इंस्टाग्राम पर कई तस्वीरें और वीडियो पोस्ट किए, जिसमें सबसे ज्यादा ध्यान खींचने वाली तस्वीर स्वर्ण मंदिर की थी। इस तस्वीर में नेहा पवित्र सरोवर के पास खड़ी नजर आ रही है। उन्होंने रिसर पर पेट्रल कलर का दुपट्टा ओढ़ रखा है और हाथ जोड़कर श्रद्धा के साथ प्रार्थना करती दिखाई दे रही हैं। वहीं अन्य तस्वीरों में वह अमृतसर के मशहूर खाने का भी आनंद लेती दिख रही हैं। एक वीडियो में वह लोकल शॉप पर छोले-भटूरे खाते हुई नजर आ रही हैं। वीडियो में उनके चेहरे की खुशी साफ बता रही है कि उन्हें पंजाब का यह स्वाद बेहद पसंद आया है। एक दूसरी तस्वीर में वह मजाकिया अंदाज में पोप देती दिख रही हैं। इस पोस्ट के साथ नेहा धूपिया



ने कैप्शन में लिखा, 'इस यात्रा की हर बात खास रही।' कैप्शन में उन्होंने रेड हार्ट, हाथ जोड़ने और 'एंगल इमोजी का भी इस्तेमाल किया। यह पहली बार नहीं है जब नेहा किसी धार्मिक जगह पर पहुंची हैं। इससे पहले वह वृंदावन गईं हैं। वहां उन्होंने सेवा कार्यों में हिस्सा लिया था। अगर नेहा धूपिया के करियर की बात करें तो उन्होंने साल 2002 में मिस इंडिया का खिताब जीतकर रत्नम की दुनिया में कदम रखा था। इसके बाद उन्होंने फिल्म 'क्यामत: सिटी अंडर थ्रेट' से बाँलीवुड में शुरुआत की। आगे

चलकर 'जूली', 'क्या कूल है हम', 'शुटआउट एट लोखंडवाला', 'सिंह इज किंग', 'चुप चुप के' और 'तुम्हारी सुलु' जैसी फिल्मों में काम करके अपनी अलग पहचान बनाई। फिल्मों के अलावा, नेहा टीवी की दुनिया में भी काफी सक्रिय रही हैं। वह कई रियलिटी शो में जज और होस्ट के रूप में नजर आ चुकी हैं। उनका चर्चित चैट शो 'नो फिल्में नेहा' भी काफी लोकप्रिय रहा। हाल ही में उन्होंने अपने पति अंगद बेदी के साथ मिलकर कपल-बेड पांडाकार्ट फॉर्मेट लांच किया, जिसमें वे चर्चित सेलिब्रिटी कपल्स से बातचीत करते हैं।

## एक्टर होना हर बार नई दुनिया में कदम रखने जैसा है : सोनाक्षी सिन्हा

मुंबई/एजेन्सी

बाँलीवुड अभिनेत्री सोनाक्षी सिन्हा की हाल ही में रिलीज हुई ओटीटी फिल्म 'सिस्टम' को दर्शकों से अच्छा रिसर्पॉन्स मिल रहा है। इसी बीच, फिल्म के प्रमोशन के दौरान उन्होंने अभिनय और अपने किरदार को लेकर आईएनएस से बात करते हुए कई दिलचस्प बातें साझा कीं। उन्होंने बताया कि ए अभिनेता का काम बाहर से देखने में जितना आसान लगता है, असल में उतना ही मुश्किल होता है। आईएनएस से बात करते हुए सोनाक्षी सिन्हा ने कहा, "जब कोई एक्टर किसी नए किरदार को निभाता है, तो वह उसकी पूरी दुनिया में कदम रखता है। हर फिल्म और हर रोल एक अलग दिग्दर्शी की तरह होता है, जिसमें नियम, रिश्ते और

परिस्थितियां बिल्कुल नई होती हैं। मुझे अभिनय हमेशा रोमांचक लगता है, क्योंकि हर बार कुछ नया सीखने और महसूस करने का मौका मिलता है।" सोनाक्षी ने कहा कि किसी भी प्रोफेशन को बाहर से देखकर पूरी तरह समझना मुश्किल होता है। जैसे वकील या डॉक्टर की दुनिया को समझना आसान नहीं होता, वैसे ही फिल्म इंडस्ट्री के अंदर क्या होता है, यह सिर्फ वही लोग जानते हैं जो खुद उस प्रक्रिया का हिस्सा रहे हों। लोग अक्सर सोचते हैं कि फिल्में सिर्फ रत्नम और कैमरे तक सीमित होती हैं, लेकिन असल में एक फिल्म के पीछे बहुत सारे लोग, मेहनत और तैयारी होती है, जो मिलकर एक कहानी को आकार देती हैं।" फिल्म 'सिस्टम' में सोनाक्षी सिन्हा एक नया किरदार निभा रही हैं, जिसका नाम वकील

राजवंश है। उसके पिता रवि राजवंश उन्हें खुद को साबित करने की चुनौती देते हैं और सामने एक शर्त रखते हैं, जिसमें 10 केस जीतने की बात कही जाती है। इस शर्त को पूरा करने के लिए वह हाई-प्रोफाइल केस लड़ती हैं। इस दौरान उसकी मुलाकात अभिनेत्री ज्योतिका के किरदार सारिका रावत से होती है। वह एक स्टेनोग्राफर हैं। फिल्म 'सिस्टम' को पम्मी बावेजा, हरमन बावेजा और स्मिता बातिगा ने मिलकर प्रोड्यूस किया है। अधिनी अय्यर तिवारी ने हरमन बावेजा, अरुण सुकुमार और तर्नीम लोखंडवाला के साथ मिलकर इसकी कहानी लिखी है।



